



## భూ మి క.

సోదరసోదరీమణులారా!

నేను చెప్పెడి యీ చిన్నచిన్నప మాలకింప వేడు  
చున్నదానను. నేను నవలరూపముగా ఒక చిన్నపుస్తక  
మును రచియింప వలయునని పూనితిని. “యితే  
నేను స్వల్పవిద్యార్థి నవుటచే నిది కష్టసాధ్యమైనదని నా  
మదికి ఊహించుచున్నది. ఎట్లయినను వ్రాయ నెంచితిని  
గనుక వ్రాయుచున్నాను. ఇది కేవలము వేడుకకొరకు  
వ్రాయుటయే కాని దీనియందు సారమున్నదని కాదు.  
కాన ఓచదువులారా! దీనియం దెంతమాత్రముచూపు  
లెన్నకయు దీనిని పరిహసింపకయు ఆదరింతురుగాక యని  
నమ్మియున్నదానను. ఎట్లు ప్రారంభించుటయో తెలియ  
కున్నది. సదా సంతసము గూర్చునది ఉద్యాననములే  
గనుక మనమును అచటికిఁ బోవుదము రండు.



## ఇందిర.

సింధుదేశపు ఉద్యానవనము.

చెలులు వనవిహార మొనర్చుచున్నారు. వారిలో కల భాషిణి చంద్రికా! మన ఇందిరాదేవికి చక్కనివరుడు ఎవ్వడు దొరకునో కదా.

చం.—ఒక్క చక్కదనముమాత్ర ముండిన చాలదు.

ఆమెకు తగినవరుడే అని చెప్పనట్లు సకలసద్గుణ ములయందును ఆమెకు ఈడుతోడై ఉండవలయును గదా. లేకున్న గోడలోని చిత్రములమాదిరి ఒక్క చక్కదనముమాత్ర ముండిన నెందులకు?

కల —తలంచుకొన్న వేళ కే మనదేవిగూడ నిచ్చుటికి నచ్చుచున్నది. ఆతల్లిమనకొకే ఇటవచ్చుచున్నదికాబోలు! మనముపోయి వందనపూర్వకముగా సత్కరింతము రమ్మ. (అందఱును గూడుదురు. ఒక్కరినొక్కరు ప్రేమాలింగనములు కావించుకొందురు).

ఇందిర.—ప్రియసఖులారా! ఏమో చింతించుచున్నట్లు మీముఖములందు తెలియుచున్నది. అదియేమి?

సఖులు.—ఎల్లప్పుడు దేవీచింతయే కలమాకు వేఱు  
చింత యెక్కడిదమ్మా?

ఇం.—ఇంతకుపూర్వము తలిదండ్రులను అట్లేయుండి.  
ఏమికారణమో?

చెలులు.—కారణమేమున్నది? అంతయు నీవివాహవిష  
యమై ఉండవచ్చును.

ఇం.—చాలునే మీహాస్యములు.

సఖు —అమ్మా! వివాహములు హాస్యములా? ఇది  
హాస్యమైన ఇంక నిశ్చయమేది?

ఇం —నాకు కోపమువచ్చును.

చం.—నీకోపము మేము క్షణముకాలములోనే శాంత  
ముచేయఁగలము. కలభాషిణీ! రమ్మ; పూఁదోటకు  
పోయి పుష్పములనుదెచ్చి దేవికి పూజఁబఱపించి  
ప్రసన్నురాలిని గావించెడిము.

ఇట్లు పలువిధములయిన సంభాషణలు సలుపుచు  
డగ్గర దూరముగా ఒక్కగొప్పధర్మనితో ఘోరకారము  
ముచేయుచు పెద్దకాయముదాల్చి ఒక్కగజరాజము పరు  
గునవచ్చుటయు, దానిననుసరించి ఒక్కనుందరపురుషుడు  
ఒడలెఱుంగనికోపావేశముతో శ్రవణకాలరుద్రునిచంద  
మున ఆహస్తిని సంహరించుటకై హుటాహుటిగా అశ్వా  
రూఢుండై వచ్చుటయుఁ గాంచిరి. పాప మాచెలులేమి  
చేయుదురు! చెటి యొక్కదిక్కునకు పరుగెత్తఁదలం

చిరి. ఆంధ్రులకుమాత్రము అట్లు పోవుటకు వీలు కలుగలేదు. ఆంధ్రులము కడుదవ్వననుడుటచేతనో, లేక ఆంధ్రులనుండరవదనారవిందసందర్భముచేతనో, ఆమెకాలచ్చటనుండి కదలింపలేకపోయెను. పాపమా రాజసింహుఁ స తన్నులముగా ఈకుసుమకోమలాంగికి విపత్తుసంభవించునేమోయనువ్యసనముచే ఎంతోప్రయాసముతో ఆహస్తిని సమీపించి తనతీవ్రమగుఖిన్యమునకు విభ్రమముగూర్చుచు గజరాజమును నేలఁగూర్చెను. ఆధయముచేతనో, లేక అప్పుడు కలిగిన మోహతాపముచేతనో, ఇందిరాదేవి మూర్ఛితయయ్యెను. అట్టి యవస్థపాలై యున్న జగన్తోహనాకారసుందరిచెంతఁగూర్చుండి యతఁ డుపచరించుచు నీవిధముగా తలపోయుచుండెను 'అహా! ఈచెడుమృగమును జూచి యీతన్ని యెట్లుమూర్ఛిల్లియున్నది? ఏమి చేయుదును' అయ్యో! నామూలమునఁగదా ఈయబల కిట్టి పాటువచ్చెను! అదియేని దైవమత్తు మో కాని ఈముద్దలమూటను, ఈరత్నములరాశిని, ఈజగన్తోహినిని, జూచి నప్పటినుండియు ఎక్కడలేనిప్రేమ జనియించుచున్నదిగా! ఇప్పుడు ఈమె కెట్టిపాటుకలిగినది! అయ్యో! నేనేల యాకరిరాజును చూడవలయు? చూచిననేమి? ఈవనమున కేలరావలయు? వచ్చితినిపో! ఈపాగసులకుప్పవారిలోనే అదృశ్యకారాదా? అప్పు డీమె కిట్టికష్టము వచ్చియుండుచుగా! అకటా! ఎంతతప్పుదలంచితిని! అట్లు జరిగియుండున ఈసుందరీమణిసందర్భము నాకు లేకుండుఁగా! ఎన్ని

కష్టములకైనను ఓర్పుకొందునుగాన ఈవనలక్ష్మీ ఈరమణీమణి దర్శనము కలిగెను. తలంచిచూడ నాకేమికష్టము కలుగలేదు. నిత్యశుభాంగి యగు నీయలివేణినందర్శనము కలిగె! ఇది కష్టమా? నేనెంతవెట్టివాడను! సుఖముకలిగినప్పుడు కష్టముగానెంచుచున్నాను. నిక్కముగా నాకు పిచ్చిపట్టినది. కష్టమంతయు నారమణికేకదా! నాకైననేమి? నాహృదయము నిండియున్నప్రియరాల్లికైననేమి? ఏమి! నాకేమి ఉన్నాదమా! ఈబిడయెవ్వతి? ఈమదిరాక్షి తలిదండ్రులెవ్వరు? ఈకాషినీమణి వివాహితయో, కాదో, నాకు ఒక్కటియు తెలియక యిట్టిభాగితివహించుట పాడియా? ఇచ్చటనే మజ్జేయొక నిమిషము నుండి యీసుకుమారికి మెలకువ కలిగినవిదప మందహాస సుందరవని నారవిదముతో చిటునవ్వు దొలకాడ తేనె లొలుకుపలుకుల నొక్కటినయినను ఆలకించి కృతార్థుడయ్యెదగాక. (ఇందిర కొంచెము కదలును).

రాజు.—‘హృదయమా! ఊరడిల్లుము. మంచికాలము ప్రాప్తించుచున్నట్లున్నది’ అనుకొనెను.

ఇం.—(కనువిచ్చించుచును; అప్పుడు ఒకసుందరమూర్తిని గాంచి మహానందపరవశయై లేచి నమస్కరించి) ‘ధీరపురుషులగువా? నాకు ప్రాణదానముచేసినపుణ్యపురుషుండవగు నీకు వినయపూర్వకముగా వందనము లాచరించుచున్నాను. నీయట్టిమహిమకారికి ప్రత్యు

పకారరూపమగు వచనమైనను పలుకుటకు నాచేతఁ గాకున్నదే! నేనేమిచేయుచును?

రాజ.—అలివేణి? నీ వంతగా చెప్పనక్కఱలేదు. నేను విశేషించి యేమియుచేయలేదు. రాజులు చేయవలసిన కార్యమే చేసితినిగాని, యిందు శ్లాఘనీయమగు విశేషసకారము మఱియేమియు లేదు.

ఇం.—వీరపురుషులు తాము గావించినదిఘనకార్యముగా నెంచరు. అట్టియుత్తమపురుషుండ వగుటచే నీ విట్లు పనికితివి. ప్రాణరక్షకా! నేను నిన్నొక్కటి యడుగవచ్చునా?

రాజ.—కాంతామణి! నీవడుగఁబలంచినదేమో నిశ్శంకముగా వచింపుమా; సంతోషముగా చెప్పెదను.

ఇం.—రాజచంద్రమా! నీపుణ్యచరిత్ర మింతవినవలయునని నామది కుతూహలపడుచున్నది. చెప్పఁదగునేని చెప్పుము.

రాజ.—సుకుమారీ! నేను మగధాధీశుని పుత్రుఁడను. నాపేరురాజశేఖరుఁడందును. నాకుచిరకాలమునుండి వేటయందు మక్కువకలదు. నాతలిదండ్రులకు నేనేకపుత్రుండ నగుటచే వాగుదులకు నీయకొనరయిరి. ఎట్లోమెప్పించివచ్చితిని. చాలదూరమునుండి యీ గజరాజమును తఱుముకొనివచ్చి యిచ్చటచేరితి నని మఱి చెప్పనవసరములేదు. నాజన్మకాలములోమఱియే



మియు విశేషములేదు. ఇప్పుడు సుఖదుఃఖములరెంటికిని సమయమువచ్చినది. ఇందులకు అర్థమేమనః— నీవనుగ్రహించినట్లయినచో సుఖము తప్పక కలుగఁ గలదు; లేనిచో దుఃఖముననే నాకాలమంతయుఁగడవఁగలదు. విశాలాక్షి! నీ వనుగ్రహించి యేపుణ్యదంపతులకు, ఎట్టిపూజచేత జన్మించితిమోఆతలిదండ్రులెవరు? తొలిజన్మమున ఎట్టిఘోరతప మొనఁగించి యెవ్వఁడీజన్మమున నిన్ను సతిగాఁబడసెనో, ఆపుణ్యపురుషుఁడెవ్వఁడు? నిమ్మలముగా నాకంతయు నెఱింగింపఁగోరుచున్నాను.

ఇం.—రాజశేఖరచంద్రనూ! నేను సింధుదేశపురాజపుత్రిని. నాపేరు ఇందిర. నాచెంతనుండినవారు నానెచ్చెలులు. నాకింతవఱకు వివాహముకా లేదనిచెప్పుటకు నాపూర్వజన్మపుణ్యమే కారణము.

రాజ — ఇందీవరాక్షి! నేనింకఁ దాళఁజాలను. నిన్నుఁ జూచినప్పటినుండి నీపై నాకు ప్రేమ జనియించియున్నది. నీ హాకవేళి వివాహితవే యైనయెడల నెట్లుచెప్పుదును? అని యింతనేపు ఓర్పుకొంటిని. ఇప్పుటి నీప్రతివచనముచే నాహృదయశూలముగానుండిన యాశంకను మాన్పివైచితివి. ఇప్పుడు నిర్భయముగా వచ్చియిం చెదను. నీవునన్ను 'ఆవివేకి' వన్ననునరే, మఱియేమన్నను సరే, అనుము. కాదనను. నీవనుగ్రహించినట్లయిన ప్రాణదానము చేసినదానవగుదువు.

మతియొక్క విధముగా పలికితివా, నీసాన్నిధ్యముననే ప్రాణత్యాగముచేసికొనియెద ఎల్లపలికిననునమ్మతమే.

ఇం — ‘హరిహరీ! ఎట్టిమాటయూడితివి. నాకు ప్రాణదాతయు నా ప్రాణనాథుడగు నీవు నోరార నిట్టి కఠినపుష్పముకులాడగా నే విననొల్లను. హృదయేశ్వరా! ఆలకింపుము. నేను నిన్ను దవ్వదవ్వలచూచినప్పుడే, అదియేమిటై నాథీనమో నీయగు మతి లేనిప్రేమ జనియించినది. నీయందే ఏకదృష్టితో నుండినందున ఆగజమువచ్చుటనుగూడ సరకుచేయక, తుదకు నాకూరిమి చెలులు పరుగిడునప్పుడయినను వారితోడ జనక, పరవశురాలనై యట్లే మూర్ఛిల్లితి. (చనుచు నించుకలజ్జితయై) ‘ఏయనుగ్రహమునకు ప్రాత్రురాలై తినినచెప్పి క్రీగంటిచూపులతో చిటునవ్వుచూలకాడ ‘ఇట్లు పలికెడి పురుషులమోహము నిశ్చలమునది కాదు. ప్రతి సూదరాంగినమక్షమునను వారిట్లేపలుకుదురు. కాన, యప్పుడే నాయభిప్రాయము చెప్పుటకు వెనుదీసితిని. మనోహరా! నాకు నీయందు గలిగినప్రేమ క్షణభంగరముకాదు. అవి సహస్రయుగస్థాయినుమీ’.

రాజ. — ‘తరుణీ! ఇప్పుడు నీవు పలికినపలుకులచేత నాయానందమునకు మేరలేదు. ఏదీ! కూడచక్కెరకన్నను ద్రాక్షాదిమధురపదార్థముల కన్నను మిన్నగానుండు తీయని ముద్దునొక్కటినిమ్మా! అనుచుముద్దు పెట్టెను. అప్పుడు ఇందిర శృంగారలజ్జచే ముఖమువాలెను.

ఇట్లువారిరువురుసరస్వరప్రేమానురాగమున మేనెటుంగని మోహవేశముతో నుండుటచేత ఇతరవ్యాపారములు వారికంటి కప్పుడు గోచరమగుట కష్టసాధ్యమని చెప్పవలయునే. ఇంతకుపూర్వమే పొగడచెట్టుచాటున పొంచి యుండిన యిందిరసఖలు ఆవిషయమును సవిస్తరముగాఁ జూచుచుండుటచేత వారిరువురు నివ్వధముగా ముచ్చటించుచుండిరి.

చం.—కలభాషిణీ! కొంతమునుపు వివాహమన్నమన దేవికి ఎంతో కోపమువచ్చును! ఎంతో వైరాగ్యము పూనినట్లు ఉండెగా! ఇంతలోనే ఈదేవికి ఎట్టిభంగి కలిగె! చిరకాలము సంసారసుఖమున మునిగి తేలిన వారికైనను ఇట్టి పతిభక్తి అలవడియుండదుకదా! పాప మీవధూవసులకు ఎట్టిభంగమును కలిగింపక దైవము పేరిని శీఘ్రకాలములోనే వివాహితులుగా చేయుఁ గాక. మనమోపినకొలదిని ఇందులకు సహాయము చేయవలయు. నామది ననుసరించి వర్తింతువుకదా.

క.—అందులకు బాసచేసెదను వీరిరువురు ఒక్కరికొక్కరు ఎడఁబాయఁ జాలకున్నారు. మనదేవికి ప్రాణదానమొనంగిన వాడగుటచే ఈరాజనందనుని గౌరవ పూర్వకముగా అంతఃపురమునకు దోడుకొని పోవుదమా?

చం.—దేవినిరాజశేఖరుడంపట్టియున్నాఁడు. నిన్నునిక్కముగా నీవనదేవతయె పట్టినట్లున్నది. ఎందు కింత

యాత్రము? ఏమి జరుగునోచూతము. సమయము  
వచ్చినప్పుడు సహాయల మయ్యెదము.

అని పలు తెఱంగులుగా మాటాడుచుండిరి. ఇంతలో

ఇందిర.—ప్రాణేశ్వరా! ని న్నొక్కటివేడుచానను.

రాజ.—అలివేణీ! నీవు ఆజ్ఞాపించిన చాలదా? వేడవల  
యునే? నీవు చెప్పినది మన యిరువురికిని సదుద్దేశమే  
యైనచో తప్పక జరిపెదను. మధురభాషిణీ! ఏదీ! ఆ  
యాజ్ఞ.

ఇందిర.—భూరమణా! నీవు ప్రాణదాత వగుటచే నే  
నిప్పుడే పోయి మాజననీజనకులకు నీచ్యత్తాం  
తమును దెల్పి వారి నిచ్చటికి శీఘ్రకాలములోనే  
తోడితెత్తును. పిదప వారే నిన్ను సకారముగాను  
వినయపూర్వకముగాను ఆంతఃపురమునకు పిలుచు  
కొనిపోగలరు. అచ్చటనీవు రెండుదినములు విశ్రాంతి  
పొందుము. నేనంతలోనే మాతలేదండ్రులను ఒప్పించి,  
కాదు - మెప్పించి- నీదాసియు అర్థాంగలక్ష్మీయు  
అయ్యెదను. ఇదియే నా యభిప్రాయము.

రాజు —కలకంఠ! నీవు మధురమయిన వచనములచే నా  
మదికి నానందముగూర్చి పలుకుచుండగా కఠినము  
లై శూలములపగిది నీకు తోచునట్టి వార్తలను  
చెప్పలేక యూరకుంటిని. ఒప్పునే నీమతిము? నామీ  
ది ప్రేమచే నీవట్లు పలికితివి గాక. నీకు తెలియని నీతి

కలదే! రాజులు అనాధరక్షకులేకదా. అట్లు అనాధ  
వై అబలవైయున్న నిన్ను ఒక్కమష్టమృగము బా  
ధింపనెంచినపుడు నే నా కూరమృగమును సంహరిం  
చినది ఒక్కగొప్పకార్యమా? రాజులు చేయదగిన  
కార్యమేచేసితిని. ఇతటియల్పసహాయము చేసినందు  
లకే, ఆడంబరముతో, నేనెట్లు నీతండ్రి సమీపమునకు  
రాగలుగుదును. ఇప్పుడుమాత్రము నాయాదు అను  
గ్రహించి నన్ను పంపుము. మఱియొక్క విధముగా  
మిాయూరికి వచ్చి నిన్ను పాశేగ్రహణముచేసి కొని  
యెద కరిసహృదయుడనని నన్ను దూఱకుము.  
యుక్తాయుక్త ములను పరిశీలించియే పలికితిని. కాని,  
యూరక అవివేకమునగాదు.

ఇం.—(హీనస్వరముతో) అయితే నాకు సెలవా?

రాజ.— తరుణి! పోయెదవా? నన్ను మఱవపు కదా.

ఇం.—నాథా! నే నిప్పుడు చెప్పబోవు విషయమునకు  
నాహృదయ మొక్కసాక్షి; అద్వైత మొక్కసాక్షి;  
ఈ వనదేవతయు గంగాదేవియును ఇందులకు  
సాక్షులగుదురు గాక. నే నాఋమాసములవఱకు  
వ్రతధారణముతో కాలమునుగడపెద. అవ్వలనొక్క  
దినమయినను తాళిజాలను. ఈయాఋమాసముల  
లోపలనే నీసందర్శన మొసంగి నీ ముద్ధాంగిగా నన్ను  
మన్నించితివేని నాయానందముఁ జెప్పదరిముగాదు.  
విదప నొక్కదినమయినను గడచెనా, ఎవ్వరికొఱకు

ఈయాటమాసములుగా ఎంతోకష్టముతో ప్రాణములునిలిపితిని, ఎవ్వరిమాటన్న నాకు పరమానందముకలుగునో, ఏపుణ్యపురుషుని దర్శనముచేత నాజన్మము పావనమగునని తలంచియున్నానో, అట్టి నీదర్శనము కలుగదేని, తప్పక అగ్నిప్రవేశము గావించెదను. ఇంతకన్న నేనెక్కువ చెప్పనేరను.

రాజశేఖరుడు.— తనప్రాణసమానురాలైన ప్రియురాలినోట అట్టిమగఖకరమగు వార్త వినినచో కన్నీరు దుడుచుకొనుచు ‘ప్రాణసఖ! వినుము. నాకును వేళ అయినది. మందభాగ్యుండనగు నాదుమూలమునంగదా నీ కిట్టి మఃఖము కలిగినది. విశేషించి చెప్పుటకు నోటనొక్కమాటయైనను పలుకజాలకున్నాను. నిన్నిట్టినిర్జనవనమందు బంటరిగా విడిచిపోవుటకు నాకా లాడకున్నందున నింతనే పుంటిని. అచ్చట నెవ్వరో వచ్చునట్లు పాదధ్వని వినబడుచున్నది. ఈ చెలులు నిన్ను వెదుకుచువచ్చుచున్నారు కాబోలు. నాకు సెలవిమ్ము. నీ వాడినకాలములోనే నిన్ను వివాహము చేసికొనుటకు ప్రయత్నించెదను. అట్లు కాలముమీఁతనా, యీకరవాలమున నాజిహ్వా ...’ అనెను. కాలవిలంబమైనచో ఎవ్వరైనను వత్తురేమో యను భీతిచే విశేషించి చెప్పలేకపోయెను. అతడు కడపట నొకముద్దుమాత్రము గైకొని తన తురగమును వేగముగా నచ్చటనుండి నడపెను. ఇంతలోనే

సూర్యాస్తమయ మగుటచే ఆ వనమంతయు నీరెం  
డలచే స్వర్ణమయమై కనుపట్టుచుండెను. అప్పుడు  
పక్షులంతయు తమతమ నెలవులకు అతివేగముగా  
గగనమార్గమున పోవుట చూచుట కెంతయు  
సౌంధ్య గూర్చుచుండెను. చెలులిట్టి సాయం సమయ  
ములో తమదేవి యొంటరియై యుండుట చూడఁజాలక  
అతీశీఘ్రముగా తమప్రియసఖని గూడుకొనిరి; కాని,  
తమరాకనైనను తెలిసికొనఁజాలకున్న యిందిర  
యవస్థను జూచుచు చెలు లాబిడతో 'అమ్మా!  
\*ఆమృగదర్శనముచేతఁగదా నీకు నిట్టి పాటుగలిగె. ని  
కామృగరాజు ఎంతగా అపరాధము చేయనెంచెనో'  
అనునంతలో.

ఇందిర. నా కామృగ మేమియు హాని కలిగింపలేదు.  
అయినను నాశరీర మిప్పుడు నాకు వశముగా  
కున్నది.

సఖులు.—(తమసయ్యెడచెఱఁగులతో విసరుచు) సఖి  
ఇందిరా! నీకు ఈగాలి సుఖముగానున్నదా?

ఇం.—సఖులారా! ఏల నాకు వీచెదరు?

సఖులు.— విషాదమునో 'ఈమె నిక్కడనుండి అంతఃపు

---

\* తమ ప్రాణసఖి ప్రార్థన మంగీకరింపక రాజకూటుఁడు  
దూఱిసముద్రమునఁ ద్రోసిపోవుట క్రూరత్వమని యెంచి మృగప్రాయుం  
డగుట చేతనే అట్లు చేసెనను భావముచే ఆతనిదర్శనమును మృగ  
దర్శనమని పలికిరి.

రమునకుఁ దోడుకొనిపోవు విధమెద్ది?' అని యెండొరులను చూచుకొనిరి.

కల.—‘చంద్రికా! తెలిసెను. మనసకు యామృగము వలన తనకు నెట్టి బాధయు కలుగ లేదని చెప్పెను గాని, యారాజేంద్రునిఁ దొలుసారి చూచినది మొదలు మిక్కిలి యుత్కంఠితయై గాసిల్లుచున్నది.

చం.—నాకును అట్లే తోచుచున్నది.

కల —కానిమ్ము! నేనే దీని నడిగిచూచెద (ప్రకాశముగా) సఖి! నిన్నొక్కనూట అడుగవలసియున్నది. నీకు సం తాపంబు మెండుగానున్నది సుమా.

ఇందిరకొంచెము తలయెత్తి హీనస్వరముతో ‘చెలు లారా! ఏమి యడుగఁ గోరెదరు.

చెలులు. నీ ఆయాసమునకు కారణమేమి ? మాకూ డినంతవఱకు సహాయముచేసెదము. దానక వచి యింపుము.

ఇం.—(స్వగతముగా) నాకాయాసముమెండుగా నున్నది. ఏమిచేయుదు! వీరితోనేను తఱాలున చెప్పలేకున్నాను.

చం.—నీవు చెప్పకున్న మే మివనమునుండి కదలు వారముకాము. ఇక నొక్కగడియ అయ్యెనా నిన్ను వెదకుచు నీజననీజనకులే యిందురాగలరు. అప్పుడు



నీయవసలంతయు వారెఱుంగఁగలరు. లేకున్నను నీకు చెప్పక తీరదు.

ఇం.—ఇఁకఁజెప్పకున్న విధిలేదని తలచి లజ్జతో 'సఖులారా! మీతోఁగాక మాటియెవ్వరితో చెప్పుదును. కాని, చెప్పినచోమీకు ఆయాసముకలిగింతును.'

ఇరువురును—కావుననే నిర్బంధము. మిత్రజనము పంచుకొన్నఁ గదా దాఁఖము సహింప శక్యమగును.

ఇం.—ఆ రాజచంద్రునిఁ జూచినప్పటినుండి నాకు ఆయాసయందు అనురాగము మెండ్లియున్నది. ఇంకేమి చెప్పఁగలను? నాభాగ్యవశముచేతనే అతనికిని నాయందు అల్లు యున్నదని మీకు తెలియునుగదా. ఇట్టి మా యిగువురఁబరిస్పర ప్రేమాను రాగమునకు తగిన ఫలము, ఇంక నాఱుమాసములలోపల కంటిమామేము ధన్యులమయ్యెదము. లేదేని నాకు జలాంజలి నిచ్చి వేయుఁడు.

కల.—చంద్రికా! మనచెలి యాపుష్పకోదండునిబారికి చిక్కిమైముఱచియున్నది. ఇప్పు డీమెను అంతఃపురమునకుఁ దీసికొనిపోయి, యనంతరము కార్యసాఫల్యమునకై యాలోచింతము. ఇప్పు డననమంతయుచిఁకఁ బ్రక్కముచున్నది. ఇఁక తడసితీమా కష్టముకలుగును. అమ్మగో! ఓవింక త్వరగా నడుపుము. సౌధాంతరమున అంతయు పర్యాలోచించి తగినప్రయత్నము

చేసెదము. నీవు వట్టివెజ్జితల్లివి. ఇంత యరియ  
సేరవా? నీకాతనిపై మోహనుంటివి. అతనికి నీపై  
మఱియొక కూడిమి కలదని పలికితివి. చేతిలో వెన్న  
నిడుకొని నేత్తికై యేలచింతింపవలయు? మీయిరువు  
రకునమ్మతమైనఇంకలోకనమ్మతమైనట్లే. మేముండఁగా  
నీకేమిచింత! చింతమానుము. క్షైర్యమునొందఁము.  
త్వరగా మావెంటరమ్మ' అని ఆమెను అంతఃపురము  
నకుఁ దోడ్కొనిపోయిరి.

—◆◆◆ ఇందిరాదేవి యంతఃపురము. ◆◆◆—

మంచముపయిని ఇందిర పండుకొనియుండెను. చక్క  
మన్న రెండుపీఠములపై ఆమెతలిదండ్రులు చారుమతీ  
వసంత సేనులు ఆసీనులై యుండిరి.

చారుమతి. — తనయూ! నీవిట్టి భంగినొనగ్గుట తగునా?  
నీమేలు కోరియేకదా యాచక్రవర్తిసింహాద్రియాడు  
మని చెప్పుచుంటిమి. ఇంతియాలోచింపవలదే? అతఁడెం  
దఱో సుందరాంగులు తనయడుగులపైబడి వేడినను  
వలదని నీయందే మనస్సునిలిపి నీకొఱకై యువ్విల్ల  
రుచుండుట సీభాగ్యముకదా! ఇంత నీవుతిలఁపవలదా?  
నీవు చక్రవర్తినివై ఆస్వాభౌమునికి గృహలక్ష్మివై  
యుండ మేము మాపాపపుణ్యములార చూడనొచ్చ  
మైతిమి. నీవువలచినపురుషుఁడు సుందరుఁడ; చక్రవ  
ర్తికన్నను గుణవంతుఁడ, కాదనము. అతఁడు సార్వ  
భౌముఁడు కాఁడుగదా?

ఇం.—‘అమ్మా! నేను క్రేమించినది గుణమునా? ధనమునా? నాకు గుణవంతునియందున్నంతప్రేమ ధనవంతునియందు లేదు. అమ్మరో! వేయేల? నాయందు మీకు ప్రీతికలదేని, నామేలుకోరువారేని, నాకారాజశేఖరునిఁ గూర్చుఁడు. లేదేని, నాయాశ నింకవదలుఁడు. తల్లిదండ్రులారా! నామాట యొక్కటి ఆలకింపుఁడు. నామేన ప్రాణములుండువఱకు నేనాడి తప్పుదాననుగాను. ఆనాఁడు నాప్రాణనాథునకు నమ్మకముకలుగుటకై నేనెట్టిప్రతిజ్ఞ జేసితి నోదానిని నేనుమఱవలేదు. ఆప్రతిజ్ఞ యెల్లప్పుడును నాహృదయమందు నిండియున్నది. కనుక మీపలుకులను శిరసావహింపవలసినదైనను మించినకార్యమునకు చింతించి ప్రయోజనములేదు. నే నాతనిఁ దక్క నింకొక్కని చేపట్టవని చెప్పితిని. అగ్నినైన నుఱుకునునేకాని అఁడి తప్పఁజాలను. నాయందు మీకు దయఁగలదేని ఆచక్రవర్తి ప్రశంస నాచెవినిబడకుండఁజేయుఁడు. నామేలు కోరుదురేని, నన్ను అతిశ్రేష్ఠుముగా నారాజశేఖరుని కిచ్చి వివాహము గావింపుఁడు. నాయభిమతియు తమకు నెఱుంగఁజేసితిని. ఇంకమిఱియింపము. దైవమిందులకు సహాయము చేయుఁగాక’ అనిపలికి యొక్కపెద్ద నిట్టూర్పువిడిచి కొంతసేపేమియుఁ బలుకక మానుపడియుండెను. అంత వసంతసేనమహారాజు తనప్రియురాలినిజూచి, తరుణీ! ఇప్పుడు నామనస్సునందు

ఇట్లు నిశ్చయించుకొనియున్నాను. ఏమి చేసిన మన  
తనయకు సమ్మతమగునో యద్దానినే నేను జేయు  
వాడను. కావున నిప్పుడే వెళ్లి వివాహప్రయత్నము  
గావించుము. ఇంకఁదడసితిమేని మనతనయ ప్రాణములు  
నిలుపునోలేదో అనుశంక నామదిని పీడించుచున్నది.  
కాన, బ్రాహ్మణోత్తముల రావించి అతిశీఘ్రముగానే  
ముహూర్తము నిశ్చయింప ఆజ్ఞాపించెదను. నీవు నీ  
పనులన్నియు నాయితఁడటమటకై తగిన పరిచారకుల  
నియోగింపుము' అనెను

చారు.—'అట్లే చేసెదననెను. అందఱును పెండ్లిప్రయత్న  
ములు గావించుచుండిరి. ఇక్కడ నిట్లుండఁగా ఆ  
రాజశేఖరుని విషయము కొంత విచారించెను. పాప  
మారాజశేఖరుని మనస్సును రెండువిధములగు శం  
కలు పీడింపఁదొడంగెను; ఒక్కటి- 'ఆమె తలదండ్రు  
లు చక్రవర్తికిఁ గాక తనకు నిత్తురా' యనియు, మఱొ  
క్కటి 'ఆమె మాసములపై నామె బీబింపననిపలికెనే  
ఇంతలోనే మూఁడుమాసములు గడచెను. తక్కిన  
మూడుమాసములలో ఎట్టి ప్రయత్నములు చేసినను  
మన కార్యముఫలించునా' అనియు నుండెను. ఇట్లతఁడు  
పలువిధములుగా చింతించుచు ఏమియు తోఁపక  
నెట్టివానివలె చూపట్టుచుండెను. మనోవ్యాధి  
బలీయమగుటచే నతఁడు దినదినమునకు కృశించి  
పోవుచుండెను.

ఒక్కనాడు ఆతని తలదండ్రులు పుత్రునియవస్థ నెఱింగి యతనితో “నాయనా! మనము వినలేదా ‘ఆ రాజపుత్రిని చక్రవర్తి ప్రేమించియున్నా’ డని, అట్టివానికే గాక మనకు నా కొత్తరా? అందనిమానిపండ్ల కాస పడుటచేత నేమిఫలము? అట్లు ఇందిర నిన్ను దక్క మఱి యెవ్వరిని పెండ్లియాడనని ప్రమాణముచేసెను గనుక దాని జననీజనకులు దానియిష్టముచొప్పున నీకిచ్చి వివాహముచేసినను చక్రవర్తిమూలముగా మనకు సెబ్బర సంభవించక తీరదు. కనుక నీవాయపేక్ష మానుకొను’ మని సలువిధములుగా పలికిరికాని వారిమాటలతనికి సమ్మతములు కానందన సదా దుఃఖితుండై యుండెను. ఒక్కనాడారాజశేఖరు డిట్లు తలంచెను. ‘మన మారమణీమణికి నిచ్చినప్రతిజ్ఞవలన ఇంక పక్షముదినములలో నాకు తప్పక మరణము కలుగఁగలదు. మరణకాలమందైనను నాప్రియురాలి కిడపటిమాట నొక్కటైనను వినవలయునని నామది తుకతుకపడుచున్నది. అది వట్టియాశ. చావసిద్ధుడుగా నున్నవానికే ఎక్కడి ప్రియురాలు! ఎక్కడి ప్రపంచము! ఇచ్చుకాకున్నను, ఆలోకమందైనను నాప్రియురాలిని నేను జేరఁగలను. ఇక మాయరుసెర తలదండ్రులును దప్పక దుఃఖిసాగరమున మునుగఁగలరు. హా! దైవమా! ఎంతకష్టము చెచ్చితివి? సదా నిన్ను సమ్మి నందులకు నా కిదియా ఫలము? అనుచు ఏమోమో చింతించుచుండెను. ఒక్కొక్కసమయంబున తాను ఇందిరను పెండ్లియాడి

నట్లును ఆబిడ సిగ్గుచేతనోడ పలుకకుండుటచే తాను మిక్కిలి వినోదప్రశ్నములతో నామెచు పలుకరించునట్లు ను భావించి యట్టిసమయమున ఎంతసంతోషముకలుగు నో అంతయానందమును పొందును. తిరిగి యొకప్పుడు తనయవస్థను తానుదెలిసికొని దుఃఖించుచుండును. అప్పు డొక్క సేవకుఁడువచ్చి 'సింధుదేశమునుండి ఎవ్వరో బ్రాహ్మణోత్తములు శుభ లేఖను గొనివచ్చియున్నారు. తండ్రి గారు సభామంటపమున తమకొఱకై యెదురుచూచుచు న్నా'రని సవినయముగా చెప్పెను. అప్పుడు రాజశేఖరుఁడు మనంబున నివ్వధముగా చింతిలెను.

అహ! శుభ లేఖవచ్చె ననికదా మనసేవకుఁడు చెప్పెను. ఆలేఖ ఇందిర వివాహలేఖయై యుండున చ్చును. అంతయు తెలిసెను. పాప మామె సమ్మతింపక యుండినను ఆమె జననిజనకులు బలవంతపెట్టి చక్రవర్తికి నిచ్చి వివాహముచేయు సంసిద్ధులయినట్లు రాజులకందఱ కును శుభ లేఖ పంపియున్నారు. ఇందులకు సందేహము లేదు. లేక స్త్రీలు క్షణచిత్తలు గనుక ఇందిర సార్వభౌమునిపై ప్రేమ లేకుండినను తనచక్రవర్తినీపదవిని ప్రేమించియుండును. హా! స్త్రీలెంతటి శివహృదయులు! ఇందిరా! ఇంకపక్షమురోజులలో నీకొఱకై పోవనున్న ప్రాణము నిష్పడితీసితివే! హా! రాజశేఖరా! ఒక్కయబలను నమ్మికదా తలిదండ్రులనై నను జూడక, తుదకు నీప్రాణముల నయినను ప్రేమింపక, నీవు పరలోకమునకుఁ బోవ నొడిగట్టుకొంటి.

వి. చివరకు అచ్చటనైనను సీప్రియారాలికూటమి సీకు కలుగునని తలంచితివి. ఆయాశయు నీటఁగలసిపోయెనే! నీవుమాత్రము ఒంటరివై యచ్చటఁబడి యేడుపుము. ఇందిరయో నీవలె అవివేకముగలది కానందున తారతమ్యములు పరిశీలించి చూచి చక్రవర్తిని జేపట్టి రాజ్యలక్ష్మిని పొంది రాజరాజేశ్వర్యమై ప్రకాశింపఁగలడు' అని తనలో తానేమేమో గొణుగుకొనుచుండి కొంతసేపటికి 'నేనెంతటి గుణహీనుడను! ప్రమాణపూర్వకముగా నాచెంత పలికినది తాను దప్పునా? నాకొఱకై యీశుభలేఖ వచ్చియుండును. ఇందులకు సందేహములేదు. నాకొఱకుతన ప్రాణములనైన నిచ్చునట్టిపత్నినతను నేనెంత తప్పుఁదలంచితిని' అని తిరిగి 'మాజనకునినైనను అడుగకయే యెట్లు వివాహము నిశ్చయింపఁగలరు? ఎంత నేను సమ్మతిపడితి నని వాడికి తెలిసినను మరియోడచొప్పునకైనను మాజనకుని యనుమతి వారు పడయవలదా!' అని వితర్కించుచుండెను. ఇంతవఱకు ఇందిరనిచ్చునట్లుబీడతఁగ్రానాసినజాబులను ఆతనికి తఁగ్రాడి తెలుపుచుండినదంతయు నాతఁడు భ్రాంతుఁడైయుండినందున ఇంచుకైనను యెఱుక లేకయుండవచ్చును. ఆహా? మోహ మెంతచెడ్డది! ఆతఁడు కొంతసేపటి కంతయు నెట్లో తనమనస్సునుస్వాధీనతకు తెచ్చుకొని తనతండ్రిసభాభవనమును చేరెను. ఆప్పుడు తనజనకుఁడు మిత్రవర్మ తనయని ఆలింగనము చేసికొని 'తనయా! నేనిదివఱలోనే నీవువలచిన ఇందిర యనుసుంది

రాంగిని నీకిచ్చుటకై వారు నాయంగీకారమును బడసి వివాహప్రయత్నములు గావించుచున్నారని నీతో చెప్పలేదా? ఇప్పుడాశుభముహూర్తమును నిశ్చయించి యీ ప్రతికను దెచ్చిన బ్రాహ్మణోత్తముని తగురీతిని సన్మానింపుము. మనము శీఘ్రముగానే బయలుదేరువలయు. ఇంక విశేషించి రోజులులేవ'ని తనమంత్రినిజూచి 'శీఘ్రముగానే ప్రయాణమునకుసన్నద్ధులుగండుని పలికి తగురీతిని చతురంగబలముల నాయితఁజుటకై సేనానాయకునికాజ్ఞాపించి, యాయాపనులకు తగినవారిని నియోగించి సభచాలించెను ఇప్పుడు రాజశేఖరునకుఁ గలసంఘోషము చదువరులే తెలిసికొనఁగలరు. మేము వ్రాసితిమేని యెన్నియో కాకితిములు నిండఁగలవు. అందఱును ప్రయాణమై సింధు దేశమునకుఁ బోయిరి.

—◆◆◆సింధుపురములో వివాహమంటపము.◆◆◆—

ఈపురము చూచుట కెంతయు సొంపుకూర్చుచు సకల శృంగారవైభవములతో నిండి, యాదేవరాజ్యమోయను నట్లు చూపఁజెంతయు ఆనందముగూర్చుచుండెను. సకల దేశముల రాజులు కొలువు తీరియుండ వివాహము జయప్రదముగా జరిగెను. అప్పుడు వచ్చినవారందఱు తగురీతిని సత్కరింపఁబడి తమతమ దేశములకుఁ బోయిరి. ఇందిరా రాజశేఖరులు ఇప్పుడు మితిలేని యానందమున మునిగి తేలుచున్నారని నేను జెప్పనక్కఱలేదు ; చదువరులే గ్రహింపఁగలరు. ఇట్లు కొంత కాలము గడచిన పిదపరాజశే



ఖరుడు తన రాజ్యమునకుఁ బోవలయునని యిందిర నెచ్చరించెను. అప్పుడు ఇందిరదానిని తనతల్లిదండ్రులకు నెఱిగించెను. వారు అందులకు తగిన ప్రయత్నములు గావించిరి. నావయందు ప్రయాణముచేయుట వారిరువురికి నింపుగానుండుననియో, లేక అట నావికా ప్రయాణము కడు రమణీయ మగుటచేతనో, ఆవధూవరులు నావయందు ప్రయాణ మగునట్లు నిశ్చయింపఁ బడియుండెను. ఇందిర చిరకాలమునుండి యొక్కనాడైనను తనతల్లిదండ్రుల నెడఁబాసి యెఱుంగని దగుటచే ఆమె కిప్పుడు తన ప్రియ సఖులను జననీ జనకులను విడిచిపోవుట గొప్పసంకటముగా తోచెను. అట్టిదుఃఖమును తా నెన్నఁడు నెఱుంగదు గనుక నాఁగ లేక తామరరేకులవంటి తనకన్నుంగవ నుండికన్నీరువర్ష ధారలై ప్రవహించుటఁగాంచి యామె తలిదండ్రులును అట్లేదుఃఖించిరి. కొంతతడవు బకరి నొకరూరడించుకొనఁ జాలకయే దుఃఖించిరి. తుదకు నెట్లోద్ధర్యముజెచ్చుకొని తండ్రి తనపుత్రికి కు పెక్కుపరివ్రతలచరిత్రము చెప్పి 'పతిని ఎడఁబాయకుండుటయే స్త్రీలకు పాటింపవలసిన ధర్మ'మని పలికి ప్రయాణము చేయించెను. ఇందిర చెలులును అట్లే దుఃఖించి తమదేవి నెడఁబాయఁజాలక యెట్లో వలనుగాక యిందిరారాజశేఖరులను నావయందు ప్రయాణముచేయించిరి.

ఆ యోడ సకల సామగ్రులతోను పరివారములతోను నిండి యుండెను. రాజశేఖరుడు కడు నెయ్యముతియ్య.

ముతో తన ప్రియురాలిని గౌరవించుటచే, ఆమె తన తలిదండ్రులను బాసినచుఁగఱుమునించుక మఱచియుండెను. ఒక్కనాడు పున్నమయగుటచే నాకాశమందు నక్షత్రములచే పరివేష్టితపడియున్న పూర్ణచంద్రునిప్రతిబింబము ఆనిర్మలోదకమునందు ప్రతిఫలించగా అది రెండవ యాకాశమోయన నెంతయు గొప్పచుండెను. ఆరాత్రి యానిండుచంద్రునిఁ గాంచుచు, ఆవధూవరు లమితానంద పరవశులై వి నోదక్రేడలచే తృప్తులైరి. మఱునాటి యుదయమునలేచి ప్రాతఃకాలపు క్రియలన్నియు నెఱవేర్చుకొని యిరువురు రెండు కిక్కిరిల మూలమున చూచుచుండిరి. అపుడు వారి మనస్సునకు ఆనందము కూర్చుచు చుట్టు కనువట్టుచుండెను. నదీతీరంబునం దంతయు పచ్చని పచ్చికపట్లపై చిత్రవర్ణపుష్పములు పడియుండుట చేత చూచుటకెంతయు సొంపు గూర్చుచుండెను. కొన్ని స్థలములయందు చక్రవాకములు నీరుకోలులలు మొదలయిన వానితో ఉద్యానవనమునగుడు తామరకొలనోయనునట్లు వారికి యోచుచుండెను.

అచ్చట చిన్నపల్లె యొక్కటి సమీపమునం గుండుటచే నాయూరికాంతలు కొందఱుజలకలశములను జుక్కలబెట్టుకొనియు మఱికొందఱు స్నానముచేయుచును, వివిధ విషయములను చర్చించుచును, ఉన్నారు. కనుక మనము కొంచె మామాటలను ఆలకింతము. అప్పు డొకజవ్వని యింకొక్కతను జూచి.

‘ఈ యొడ్డాణము నీవెప్పుడు చేయించు కొంటి’ వని అడిగెను.

నాగమ్మ.—నేను నీవలె ప్రతిరోజున్న సూతకముగా నగలు చేయించుకొనునంతటి భాగ్యశాలినిగా నమ్మా! ఇవి మాతాతె గలించి నప్పుడు నాకొసగి పోయెను. ఇప్పుడు సుమారు పదియేండ్లు అయిన’వని చెప్పెను.

మఱియొక్క నైపున కొందఱు వయస్సుచెల్లిన స్త్రీలు తాముకట్టుకొన్న బట్టను నగము విడచిసి దానిని ఉడికిన వెనుకనడుముజుట్టుకొని తక్కిన సగమును ఉతుకుకొనుచు నేమోగొణుగుకొనుచునుండిరి. ఇంకొక్క నైపున కొందఱుయువతులు స్నానము చేయుటకై ఇరుప్రక్కల చూపు నిగిడించి పురుషులొవ్వరు లేరాయని చూచి తఱాలున నీటిలోనికి దిగి స్నానానంతర మతిగోష్ఠముగాక్షణ కాలములో వస్త్రములనుధరించి తమపాలిటి యత్తలకై భయపడి నీరు శీఘ్రముగా పాత్రములయందు నిండించుకొని అతివేగముగా పోవుచుండిరి. ఇంకొక్క ప్రక్క ఒక్క బొక్కినోటిముసలిది మండుకముపగిది తలయెత్తుకొని యెవ్వరోని ముసలవ్వలు తన గోలవినుటకై రారాయని చూచుచుండెను. ఇంతలోనే ఒక్క పనిలేని పెద్దమ్మ యావృద్ధురాలిదగ్గఱఁగూర్చుండి, ‘అయ్యో! నీకుకోడలు ఉండియును నాకు లేకుండియు ఒకటియే, ఎమేనికొగ చెముదారికి వచ్చినదా? ఇంకను గబ్బులో ఉపవాసాలు ఇస్తుందా?’ అనెను.

మొదటి వృద్ధురాలు—రెండవదానితో, 'ఉపవాసాలు-  
కావు, ఉపన్యాసాలు'

రెండవది,—ఏమియేడుపో! నానోటైన అట్టి అనాచార  
పు వాక్యములు పలుకవు.

మొదటిది—అవును. సేనంతా నీయాచార విషయం  
ఎఱుగుదును. మునుపటివలెనే ఇప్పటికిని ప్రొద్దున లేచి  
చారెడు పంచితమున్ను గ్రచ్చకాయంతగోమయము  
న్ను సేవిస్తున్నావా.

రెండవది,—లేదమ్మా! అది మొదటినాటినుండియే చా  
లి చుకొంటిని. ప్రొద్దున లేచి ఆవు వెనుకత్తుపోయి  
పంచితము పట్టునప్పటికే అది వెనుకకాలిలో తన్ను  
గా నానోటిపండ్లన్నియు ఊడిపోయెను. ఆనాటిలో  
అపని చాలించుకొంటిని. నాయదృష్టమునకు తగి  
నట్లే మోటుపశువు దొరకెను. దేనికిని ఇచ్చి పెట్టు  
కొనవలయు, నని కడువిచారముతో పలికెను. ఈ  
మాట విని మొదటిది యామె దుఃఖమును సగము  
తానుపంచుకొని, అది యేమి విపరీతకాలమో  
నాకోడలికి పేడయన్న అసహ్యమట! వాళ్ల అన్న  
య్య సీమకు నెల్లినాడట! అదిచూచి ఇది పడిపోతు  
న్నది! ఎప్పుడు వార్తాపత్రీకలు చదువుట. కాఫీలట!  
టీయట! అదిగాక వీణవాయిచుట! బోగమువాండ్ల  
కన్నకనాకప్తపుంసులు చేయుచున్నది. ఆవెధవముం  
డాకొడుకు పెండ్లాంజంటి ప్రాణములు విడుస్తాడు.

చూచి చూచి నావొళ్లు మంటలు పుట్టినప్పుడు,  
 ఒక్కనాటికి అడిగితినా ఇద్దరుచేరి ఈముసలిముండ  
 లతో పడలేమని ఒక్కగదిలో పడియేడుస్తారు. ఈకా  
 లములోనే ఇట్లువున్నది మాకాలంలో మొగు  
 డితో చక్కగా మాట్లాడేనా ఎఱగము అని యేమే  
 మో చెప్పచు ఆకాశము వంక తలయెత్తిచూచి  
 ఇరువురు మందూక కూర్మముల పగిది మెల్లమెల్లగా  
 నడచి పోవుచుండిరి. మఱియొక్కవైపున, ఇంకొ  
 క్కతి సగము నీటిలో నిలిచి యాకాశమువంకచూ  
 చుచు నేమో చెప్పుకొనుచు యెవ్వరు చెప్పకయే చెం  
 పలుకొట్టకొను చుండెను

ఒక్కపొట్టిది సోమిదేనమ్మనుచూచి 'మన వెంకమ్మ  
 కోడల్ని మొగుడు తన తల్లిమాటవిని చావతన్నా  
 డంట!' అనునంతలో 'ఓనీ! ఓనీ! వాడు ముండ నుంచు  
 కున్నాడంటునునూ' అని మఱియొక్కతి ఆత్రముతో  
 పలికెను. ఇంతలోనే పదునెనిమిది యొడ్ల ప్రియముగిల  
 ఒక్క ఒక్కపలుచని చిన్నది కన్నులనిండ నీరుదెచ్చు  
 కొని, అత్తగారుకలిగినచోటెల్ల ఇదియేగోడు! లోకము  
 నందలి అత్తలందరూఒక్కసాగే' అనునంతలో ఇంకొక్కతి  
 తటాలున ఆమెనోని అదిమిపట్టెను. పాప మామె అత్త  
 సమీపమున నున్నదికాబోలు. ఇవ్విధముగా జలముని  
 విత్తము వచ్చిన నారీజనముల సమావేశము ఆరాజదం  
 పతులకు వినుట కెంతోవినోదము గూర్చుచుండెను.

ఇట్టి పలు తెఱంగులగు వినోదములను చూచుచు తమ రాజ్యమునకు వారమురోజులకు చేరిరి. అోడనే ఇందిరాదేవి తన అత్తమానులకు సమస్కరించి వారి దీవెనలను బడసెను. కొలఁదికాలములోనే యాదేశమందు ఎన్వఱేని తప్పుతోవలనడచి నప్పుడెల్లవారిపెద్దలు ఇందిరాదేవినిచూచి యైనను బుద్ధి దెచ్చుకొనఁగూడదా' అని చెప్పు నట్లు ఇందిర తనకీర్తి నాదేశమం దంతయు వ్యాపింపఁ జేసినదయ్యెను. ఆరాజదంపతులు నిమిషమైనను ఒక్కరి నొక్క రెడఁబాయఁజాలకుండిరి. ప్రతిదినమును ఉద్యాన వనములకుఁబోయి అచ్చట స్ఫటికశీలానిర్మితమైన తామరికొలని సోపానములపై కూర్చుండియు, పూఁబొదరిండ్ల యందు విహరించుచును, ఒక్కరి సెక్కరు పరిహసించి నప్పుకొనుచును, వినోదక్రీడలచే ఆనందించుచుండిరి. ఒక్కనాడు ఇందిర తననాథుని సమీపమునఁ గూర్చుండి మిక్కిలి యల్లాసముతో ఏమోచెప్పుచుండెను. రాజశేఖరున కెప్పుడును ఇందిరకు కోపము కలిగించుట యొక వేడుక. అందుచే నతఁ డప్పుడు తన ప్రియుఁగాలిని బిలిచి ఇందిరా? ఇఁకమీఁదట నా సమీపము నకు రాకుము. నాతోమాటాడవలదు. నీ వితరులమోహమునఁదగిలిన దానవు. చక్రవర్తినిన్ను ప్రేమించినది లోకవిదితమే కదా! అట్లు ఒక్కరు ప్రేమించిన విదప నేను ప్రేమించుట నాకు అంతగా ఇష్టముగాదు. నిన్నరాత్రి అంతయు ఆలోచించియే ఇట్లు పలికితిని' అని చెప్పెను.

ఇందిర కోపముతో, నాతోనింక మాటుమాటాడవలను' అనిలేచి దూరమున నొక కుర్చీపై కూర్చుండి మొగము ముహుచుకొని యుండుటఁగాంచి రాజశేఖరుఁడామెకు నెఱుంగకుండ వెనుక ప్రక్కను బోయి సువర్ణపాత్రమునందు ఉపబడిన జలమును తనవేలితోనద్దకొని యామె కంటిపై విడిచెను. అప్పుడు ఇందిర పక్కన నవ్వి తిరిగి కోపమువచ్చినట్లు అభినయించి దుఃఖిన్వోముతో 'మీరు నాజోలిక రావలను. ఇంకోక్కసారి నాచక్రవర్తిప్రశంస నాయెదుట పలికితిరా, నాప్రాణము తీసికొందును.'

రాజ.—ఇందిరా? నేనొక్కటి చెప్పెదను వినుము. తొలుత ఏడ్చిచెప్పుము; లేక చెప్పియైన పిదప ఏడ్వము. రెండుమాత్ర మొక్కసారిగా చేయరాదును మా' అనెను. ఈమాటవినుటచే ఇందిర నవ్వు నాపుకొనలేక లేచి త్వరగావచ్చి యాతనిబుగ్గల నులుముచు 'ఎక్కడ నేర్చుకొంటి ఇట్టి మాటలు?' అని యిరువురు నొడఁబాటునొందిరి.

—◆◆◆ విషత్తు కలుగుట ◆◆◆—

ఆహా! ఎంతవారికైనను విధి తప్పునా? కష్టపడని మానవులుగలరే! కొలఁదిరోజులు వెన్నెలయు కొన్నిదినములు చీకటియుగదా! అట్లేమనుష్యులకు కష్టసుఖములు రెండును ప్రాప్తించుచున్నవి. ఒక్కనాడు ఇందిరా రాజశేఖరులు నావయందు ప్రయాణము చేయుచుండఁగా

నాకాశమతయు మేఘములచే నావరింపబడి గాఢాంధ  
కారముతో ప్రళయకాలమువలె వారికి తోచుచుండె  
ను. అట్టిసమయమున వరుణదేవుని వాయుదేవుడును  
తమబలతారతమ్యములను పరిశీలింపఁ దొడఁగిరి. ఆసమ  
యమున ఉలుములును మెలుములును పిడుగులును  
గా మహాసమరము గలుగుచున్నదోయని వారికి  
తోఁచెను. కాలముమీచిపోవుటచే వారికి చేయునది  
లేనాదున నిశ్చలహృదయముతో వైవమును ప్రార్థింపఁ  
దొడఁగిరి. కొంతకాలములోనే వారికి ఒక్క విధమైన  
సంతోషమును ఊరటయుఁ గలిగెను. అది ఎద్దియన,—  
ఇరువురికి నుక్కసారియె మరణకాలము ప్రాప్తించు  
టచేత నొకరిదుఃఖము మఱొక్కరికి లేకపోవుటచే  
సంతోషమును కొంతయూరటయును కలిగియుండెను. కొం  
తసేపటికంతయు వారెక్కియుండు నావ తుత్తునియైపగి  
లెను. అందులకు కారణమేదో యొక్కశిలకు నది తగిలి  
యుండవచ్చును. పాపము! వా రేమిచేయుదురు! వారి  
కప్పుడు కలిగినసంకటమును న్రామ శత్రుముకాదు. రాజ  
శేఖరునకు ఏదోయొక్కపలక యాధారమైయుండుటచేత  
దానినిబట్టుకొని యతఁ డెంతోకష్టముతో నొక్కదీవికి  
పోయిచేరెను. పాప మాతఁ డెంతవెతకినను తనప్రియు  
రాలిబాడ లేవియు కనఁబడకపోవుటచే నామె నదీప్రవా  
హమునందు మునిగిపోయియుండునని నిశ్చయించుకొనె  
ను. తిరిగి యతఁడు తనప్రియురాలిని కలసికొనుటకై నది



యంగు మునుగ నెంచెను. కాని, యొక్కసమయ మిందిర యెవ్వరిసహాయముచేతనైనను సజీవయై యుండినయెడల నామెకు నెంతదుఃఖముగలుగునో యని తలచి 'నేనెన్ని దుఃఖములకైనను ఓర్పుకొందును; కాని నాప్రియురాలిని దుఃఖమున ముంచుటకు నోర్వలేను. దైవమా! ఇదే నేను సత్యముగా చెప్పుచున్నాను. నేటినుండి వికసంవత్సరమువఱకు నాప్రియురాలిని వెదకుచు నేనెట్లో నాప్రాణములను అతిభారముగా వహించి యుండెదను. నాభాగ్యనశమున ఇంతలో అది దొరకెనా నేను ధన్యుడయ్యెద. లేనిచో ఏజలములబడి నాహృదయే శ్వరి మరణించెనో ఆ యీశ్వరాహమునబడియే నేనును జచ్చెదను. ఇదినత్యము. ముష్టాటికి సత్యమని ప్రతిజ్ఞచేసికొని పిచ్చివానిపల దేశదేశములు తిరుగుచు వెదకి వెదకి వేసరుచుండెను. అతఁడు తనప్రియురాలు లేక తానొంటిగా మగధదేశమగు తనరాజ్యమునకు పోవుటలేదని నిశ్చయించుకొనియుండెను. ఇది యిట్లుండనిమ్ము. సాపము! అనాధయగు ఇందిర కెట్టిసంకటము కలిగెనో కొంత విచారించుము. ఇందిర యాశీలాసమీపముననే యొక్క ముండ్రపొదకుఁ దినపత్రము దగులుకొన్నందున ఇటు నటు కదలలేకుండెను. 'నానాథుఁ ఁ జలమునందే తప్పక మృతుఁడై యుండఁగలఁడు. లేకున్న నన్ను కావరాకుండునా?' యని యాహు నిశ్చయించె. అందుచే నామె యెంత మాత్రము తనప్రాణములపై నాశగొన్నది కాక పరమా

త్తునే ధ్యానముచేయుచుండెను. అప్పు డధికముగా గాలి  
 వీచుటచే నాకంఠ మెల్లమెల్లన కదలుచు నొక్క దీవియం  
 దు చేరెను అప్పుడు ఇందిర తనలో 'నాప్రాణేశ్వరుడు  
 నించియే యుండును. లేకున్న నన్నుమాత్రము సుర  
 త్తముగా నీదీవికి దైవము పంపియుండదు. ఆతఁడబ్రతికి  
 యుండుటచేతనే నన్నును సజీవగాఁ జేసెను. అయిన  
 మరణించియుండిన దప్పక నాకును మరణమే కలిగి  
 యుండును. అట్లు కాకున్న నేనేమి యపరాధము చేసి  
 తిని? నన్నేల ఆదైవము భర్తృ వియోగముచే దహిం  
 చును. నేను నాయోపినంతవఱకు నానాధుని వెదకచూ  
 చెదను. అప్పటికిని నానాధునిపోబడి నాకొక్కటియు  
 జెలియకపోయెనా నె నగ్నిప్రవేశము గావించుకొనెద.  
 సచ్చత్రలగు స్త్రీల కంగఱకు నిది యొక్కటియే 'అచ  
 కంప దగు ధర్మము' అని తలచి మెల్లనలేచి కొంతదూర  
 ము నడచెను. ఎప్పుడును సుకుమార సుఖములకే తగిన  
 దిగుటచే నామె కీకష్టమును సహింప శక్యము గాద  
 య్యో గాన మూర్ఛిల్లి నేలంబడెను. కొంతసేపటికంతయు  
 నెవ్వఁడో యొక్క వృద్ధుడు దప్పిగొనుటచేతనో, లేక  
 కాలునేతులు కడుగుకొనుటకో, యచ్చటికి వచ్చెను. అత  
 నికి నాయంసమయ మగుటచే చక్కగా కన్నులు కనఁ  
 బడలేదుగాని యతనికాలిక ఏదో యొక్కవస్తువు  
 తగిలెను. అది చల్లని నితీయంను చాలసేపు పడి  
 యుండెనని యతనికి తోచెను; కానియదియెట్టిదో యాత

నికి తెలియనందున చక్కగా చూచెను. అతడది యొక్క మనుష్యదేహమని తెలిసికొని తనలో 'పాప మేకూరాత్ములో ధనాపేక్షచే నీమెను చంపి యిచ్చట పాతి వైచి పోయియుందురు. అట్లొనరించియుండిన నీమె దేహమంతయు నీటిచే దడియుటకు కారణమేమి? ఈమె నావయందు ప్రయాణము చేయునప్పుడు ఆనావమును గుటచే నీటియందు మృతురాలై యుండవచ్చును. అట్లు చచ్చినది దీవికెట్లు చేరును? నేను మొదట తలచి నట్లే జరిగియుండవచ్చును. కాని, యీమె మరణింపనందున నెట్లో దీవికివచ్చి చేరియుండును. ఆయాసముచేత ఇప్పుడీమె నూర్చితయై యుండును. పాపము! ఈమెకు నేనేమి సహాయము చేయుదును? కొంచె ముషచారము చేసి చూచెదఁ గాక. వివిధవైవమున్నది అని తలచి 'ఓ! సేవకా! నేను ప్రయాణమునకై తెచ్చుకొన్న పాల నిట్లు పోమ్మని పలికి యా ష్టరిమును నొక్క చిన్న గుడ్డనుతడిపి యీమెనొడియండు పిడిచెను. అతడు తనలో 'ఈమె సాక్షాత్కరించినలక్ష్మీయో అన్నట్లున్నది. ఈమె కిట్టి యిడుమల కలిగించుటకు నాదైవమునకైన నెట్లు మనస్సువచ్చెను? అహ! ఈమెను గాంచినప్పటినుండియు నాకు పుత్రవాత్సల్యము కలుగుచున్నది. నే నిదివఱకు నెవ్వరికైనను ఉపకారము చేసియుండినయెడల దాని ఫలముగా నిప్పుడీ యీమెను సజీవంగానే చూచుట గలిగినఁ జాలును. ఓ! అనాధరక్షకా! ఈ అనాధబాలికను

రక్షింపుము. నమ్మినవారికి నభయమొసగు మహాప్రభా!  
నేను నిన్ను సదానమ్మియున్నవాడను. కావున నీమెకు  
ప్రాణము లిమ్ము. నిన్ను నమ్మి యీ బాలికకు నుపచా  
రములు చేసెద. నాకు తప్పక ఫలము సిద్ధించుగాక  
అని తలచుచు కొంచెము కొంచెము పాలను ఆమెనోట  
విడుచుచు వచ్చెను. ఆపాలు నామెకు గలిగియుండిన శో  
షను దీర్చివైచెను. కొంతసేపటి కౌతయు నిందిర కను  
విచ్చిచూచి హీనస్వరముతో 'తండ్రీ! మీరెవ్వరో నే  
నెఱుంగను! ఏల నాకు పరిచర్యలు చేసెదరు? మీరుప  
కారముచేసియు నాయట్టి నిర్భాగ్యురాలి కది యపకారి  
ము చేసినట్లే అయ్యెను' అనెను. అపుడామెకన్నులు అశ్రు  
జలముచే నిండినవయ్యె. అదిచూచి యావృద్ధుఁడు విచార  
ముతో 'తల్లీ! ఏల యట్లు పలికెదవు? నీకేల యట్టి యా  
పద సంభవించె? నీసంగతి అంతయు దానికి విశదీకరిం  
పుము. నాశక్తికొలది నీకు సహాయుండనయ్యెద'ననెను.

ఇం — అయ్యా! నేను సింధుదేశపు రాజపుత్రిని. నాపేరు  
ఇందిర. నన్ను పదుమూఁడు మాసములక్రిందట మగ  
ధాఢీశునిపుత్రుఁడగు రాజశేఖరుఁడు వివాహము చేసి  
కొనియెను. ఆనాటనుండి నిన్నటిరాత్రివఱకు మేమి  
రువురు నెడఁబాయకుంటిమి. ఆభక్తజనరంజనం ఁడగు  
సర్వేశ్వరునియెడల నపరాధుల మగుటచే మేమెక్కి  
యుండిన నావ గాలివానలోచిక్కి యొక్కపర్వతిశి  
లకు డిక్కొని శిథిలమయ్యెను. అట్టి అవస్థలో మేము

క్కో నొక్క రెడఁబాయవలసి వచ్చెను. నే నెట్లు గట్టునకు చేరితి నో నాకు తెలియదు. నానాధుని యందుఁగల ప్రీతిచే నాశ్రమమయినను సరకుచేయక ప్రాణేశ్వరుని వెదికి వెదికి వేసరి తుదకు నడువలేక యిట్లు పడితిని. మీరు నాయందు కరుణకలిగి నాకు పరిచర్యలు చేయటచేత నేను' అనునంతలో 'నావృద్ధుఁడు 'ఆమ్మా! మాటలుండఁగొమ్ము. నీవు కడుబడలి యున్నావు. త్వరగా నాయంటికి రమ్ము. ఈ తడిసి న' పుట్టముతో నుండరాదు. శీఘ్రముగా నీబండి నెక్కుము. భోజనమయినతర్వాత నంతయు ఆలోచించెద' మనెను.

ఇం.—'తండ్రీ! నానాధుని సంగతి తెలియునంతవఱకు నే నొక్కచోట నిలుచుదాననుగాను. నన్ను తీమింపుము.

వృ.—నీవు రాచపట్టి వగుటచే నాయట్టి బిదవానియింట నసియించుట యనుచితమని తలచెదవు కాఁబోలు?

ఇం.—అట్లు తలఁప వలదు. నావంటి నిర్భాగ్యురాలు తమ యింటియందు నుండఁగూడదనియు, నానాధుఁడు ఎచ్చట నున్నాఁడో యెంత కష్టములు పడుచున్నాఁడో నేనుమాత్రము తమచెంత సుఖముగానుండ నాదనియు చెప్పితినిగాని మఱి వేఱుకాదు.

వృ.—అయిన నాగృహమునకు వచ్చుటకు నీకు ఆభ్యంతరములేనట్లు తెలియును. నాకొక్క పుత్రక కలదు.

నిన్నును నాతనూజుగా నెంచెద. నీపతివిషయమై  
నేనంతయు విచారించెద.

ఇం.—అతడు ఉపకారము చేసినవాడగుటచే అతని  
మాటకు అడ్డుచెప్పలేక 'తగ్గ్ర! నేను మీ  
యాజ్ఞను శిరసా వహించెద' నని పలికి యాతనివెంట  
నింటికి పోవుచుండెను.

—◆—మదనగోపాలుగారియిల్లు.◆—

తారాభాయి 'సుందరీ! వాకిట నేదోయొక్క శకట  
చక్రములధ్వని వినిపించుచున్నది. అప్పకొంటకే ఎవ్వరో  
వచ్చియుండురు. మానాన్న గారు కమలాపురమునకు వెళ్లి  
యున్నారు. రేపుకడయము వచ్చెదరని చెప్పు'మనెను.  
సుందరి వాకిటచేరునంతలో అతముతో 'అమ్మా! నాన్న  
గాకేవచ్చారు' అనికేక వినవచ్చెను. తారాభాయి గదిట  
చేత నిడుకొని 'రేపు వచ్చెదనని నేడు వచ్చుటకు కారణమేమి? దేహస్థితి బాగులేదు కాబోలు' అనుచు వీధి  
గుమ్మము సమీపమున నిలిచియుండెను. ఇంతలో మదన  
గోపాలుగారు మొదటదిగి 'సుందరీ! నీవు ఆడుకొనుటకు  
నే నొక్కటి జెచ్చియున్నాను. చూచి ఆనందింతువు గాక'  
యనుచు 'అమ్మా! ఏల నంకోచ పడెదవు. ఇచ్చట నుం  
డువారందఱు మనవారే. నా యీచిన్న గృహమును  
పావనముచేయుము. దిగుము'అనుచుండుట గాంచి తా  
రాభాయి గుండె జల్లుమనెను. ఆమె 'ఈతఁ డెవ్వతినో  
యొక్కకన్నెను వెంటబెట్టుకొని వచ్చినట్లు తోచు

చున్నది. ఎవ్వరై యుండనచ్చును' 'యని శంకచేతనేక దృష్టితో నాబండినే చూచుచుండెను. కొంతసేపటికంత యు నొక్క సొందర్యవతిని గాంచెను. ఆమెనుగాంచి నప్పుడు తారమదికి సాక్షాల్లక్ష్మీదేవియే యట్లుమూర్తీభవించెనా యని తోచెను. ఆమెదేహము కడుబడలియుండెను. ఆమె చింతాక్రాతురాలై యున్నదని తోచెను. అంగచేతనేమో కాని నుందరీ తారాభాయులకు నామె యెడలవ్యాజకరుణయు, ప్రీతియు, సంబోధమును ఒక్క మాటేకలిగెను ఇందిర యొక్కనాడైనను ఇతరులగృహమునకు పోయి యెఱుంగదు. ఎప్పుడను ఆమెదర్శనముకొఱకే అందఱును వచ్చుచుండురు. కాన యిప్పుడితరులయింటికి పోవుటచే నాచుకు మిక్కిలి లజ్జగానుండెను. అదిడ మెల్లగా నాబండినిదిగి యాగృహిణి యడుగులపైబడి నమస్కరించెను. ఆవృద్ధురాలు 'దీర్ఘమంగళీభవ' యని దీవించెను. ఆపలుకులు ఇందిరమదికి ఆహ్లాదమును గూర్చెను. ఇంతలో మదనగోపాలు గారు భార్యను జూచి మనపూర్వ జన్మపుణ్య ఫలముచే నాదైవము శ్రీలక్ష్మీ దేవి నే మనగృహమును పావనము చేయుటకైపంపియున్నది. ఈమె మిక్కిలి అలసియున్నది శీఘ్రముగాపోయి అన్న పానాదుల సేవకునిస్థపఱుపుము' అనుచు అంతురును లోనికిపోయిరి. ఇందిరను ఒక్కగదిలోఁ గూర్చుండఁజేసి 'అమ్మా'నివస్త్రమంతయుతడిసియున్నది శీఘ్రముగా స్నానమాచరించి మఱియొక్క వస్త్రము

ధరింపుము. లేకున్న జబ్బు చేయును జమా. ఎందుచేత నీచీరయంతయు తడిసియున్నది? నీచర్మిత మొక్కటియు నాకు తెలియకున్నది' అనునంతలో మదనగోపాలుగారు 'తారా! ఆబిడ నొక్కటియు నడుగకుమా. అంతయు నాయీపాపపు నోటిచేతనే వినిపించెద' నని ఇందిరతనకు చెప్పినసంగతులను, ఆమె తనకు దొరకిన విధమును, సకల వృత్తాంతమును తెలియజెప్పెను, అప్పుడు తారాభాయి కన్నీరు చుడుచుకొనుచు 'ఎంతటివారికైనను విధి తప్పదు. అలనాడు ఆచంద్రమతీ దమయంత్రులకు కష్టములు దప్పినవా?' అని ఇందిరను చూచి 'అమ్మా! నీవు మా బిడ్డవు. నీకు పై వము శుభము కలిగించునుగాక! దుఃఖంపకుము. మా సుందరి యెట్లో నీవునట్లే' అనుచు అధికమైన యాదరణతో ఆమెను చూచుకొనుచుండెను. సుందరి మంచిబుద్ధి కలిగినది. ఆమెకుతగినట్లు మంచి మనస్సుకూడ నన్నెదెచ్చుచుండెను. ఇందిరాదేవికి కలిగిన దుఃఖము నామెసగము పంచుకొనెను. అనాటిసాయంసమయములోనే ఇందిరా సుందరులకు విశేషభోజనము కలిగెను. వారిరువురు నొకరినొకరు సో కీర్ణావముననె చూచుకొను చుండిరి. ఒక్కనాడు తారాభాయి మదనగోపాలుగారు నిరువురును ఇందిరను జూచి 'తల్లీ! నీ వెంతకాలమైనను ఋషిలాగున నుండిన ఏమిలాభము. నీదేహకాంతియు దినదినమునకు తగ్గుచున్నది. ధైర్యము మాత్రము కలిగియున్న నెట్టికార్యమైనను సాధింపవచ్చును. నేను నీపతి



విషయమైనలు దిక్కులకు పరిచారకుల సంపియున్నాను. నీవు అధైర్యపడకుము. శీఘ్రకాలములోనే నీప్రియు నిక్షేమవార్త వినఁగలుగుదువు. ఊరడిల్లు'మని చెప్పెను. ఇందిరబదులేమి పలుకఁజాలక యూరక కన్నీరువిడుచు చుండెను. ప్రతిదినము రాత్రులాదు తారాభాయి ఇందిరగదిలోనే పరుండును. మదనగోపాలుగాఁకి సుందరియొక పేపుత్రి యవుటచే అల్లుని సహితము తమయింటిలోనే యుంచుకొనియుండిరి. ఒక్కనాఁడుసుందరిభర్తయగు నాగరాజు వ్యాపారార్థము ఇతరదేశమునకు పోయియుండెను. ఆనాఁడు సుందరి బలవంతపఱుచుటచేత ఇందిరయు ఆమెశయన గృహమునందే పండుకొనెను. అప్పుడు సుందరి ఇందిరనుజూచి చెలీ!నీవెంత కాలమైనను ఇట్లు దుఃఖించుట సరికాదు. కాలమెవ్వరికిని తప్పదు. నీవుధైర్యముతోనుండుము. నాన్నగారు ఇదివఱకే నీకు చెప్పియుండలేదా! నలుదిశలకు మనుష్యులను పంపినట్లు. ఒక్కరు కాకున్నను మఱొక్కరు నీప్రాణేశ్వరుని వృత్తాంతము నెఱుఁగఁగల'రని యింక నెన్నోయూరడింపు మాటలు చెప్పుచు 'అవును, అందఱు ఇతిరులకు చెప్పునారే. వారి వాఁకివచ్చినప్పుడు భరింప నశక్యము. మావారునాయొద్ద సెలవు వుచ్చుకొనియే, నాకు తెలిసినచోటికే, వెళ్లియున్నారుగా! ఏటికోనామనసుకుదురుపడలేదు. స్నానపానాదులయందును ఇచ్చలేకయున్నది. ఇక నీసంగతియా! అబ్బ! చెప్పశక్యముగాదు. నేనే యిట్లుండినచో తక్షణ

మేనాస్రాణములను తీసికొనియుందును. నీవు ఆయనరూపమును ధ్యనిని చక్కగా గుర్తింపఁగలుగుదువుగదా.'

ఇం.—'ఒక్కరూపముమాత్రమేకాదు. మేము ఆనాడు ఉద్యానవనమునందు విహరించునప్పుడు ఎంతగా ఒకరి నొకరు పరిహసించుకొనుచు మాటిమాటికి నెన్నిముద్దులు పెట్టికొంటిమో అవి యిప్పటికిని నాకు మఱుపునకురావు. వేయేల? సదా నామనః పీఠమునందు నెలకొనియున్నయతని రూపమును నేమిట మఱుపు? ఆనుచు కన్నీటిచేసుందరి యంకపాళి యందుండిన ఇందిర దుఃఖమును ఆపుకొనలేక లేచి కూర్చుండెను.

సం.—'చెలీ! నీవిట్లు దుఃఖించిన నేను నీచేంత నొక్క నిమిషమైన ఉండఁజాలను. మన యింకొకరికి అచిరకాల పరిచయమై యుండియునని సహస్రయుగకలితమునలె ప్రకాశించుచున్నది. కాన నీదుఃఖమును నేను నిమిషమైనను జూడఁజాలనని పలికెను.

సాధారణముగా నెవ్వరికైనను దుఃఖము కలిగినప్పుడు వారి తరుల దుఃఖమును చూడఁజాలరు. వేఱు సంశోషమును వారిమనస్సునకు రుచిపడు ఇప్పుడో సందర్భము తనపతి నెడఁబొసిన దుఃఖమును ఇందిరవియోగము వృద్ధిచేసిన దాయెను.

సూదరి ఇందిరనుజూచి 'చెలీ! ఒక్కసమయము నీపతి యిపుడేవచ్చి నిన్ను తనరాజ్యమునకుఁ దోడుకొనిపోయిన

నన్ను మఱియు వేమో! నీవు రాణినాసమునం దుండునపు  
డు నేను నీయంతఃపురమునకు వచ్చిన రావలదందువా?

ఇం.—అక్కా! దైవాన్మగ్రహముచే అట్లే నానాధుడు  
నన్ను తోడుకొని పోయినప్పుడు నీనివచ్చిన నేనెట్లు  
అదరింతునో నీవే యెఱుంగగలవు. ఊరకయిప్పుడు  
నేనుచెప్పిన నేమిఫలము? అని కొంతసేపు ఇందిర  
నిక్కముగానే తనయంతఃపురమునందు తన ప్రాణ  
శ్వరునితోఁ గూడియుండినట్లును అప్పుడు సుందరి  
తన్నుఁ జూడవచ్చినట్లును భావించెను. వెంటనే సుందరి  
కంతమును ప్రీతిపూర్వకముగా కౌగిలించుకొనెను.

సుందరి—‘చెలీ! నీకేమి మహిమిభవము! ఏల నిష్కారణ  
ముగా నన్నుఁ కౌగిలించుకొంటివి? నీచందముచూడ  
నిక్కముగా నీకు సిచ్చిపట్టినట్లే తోచుచున్నది. నాకు  
భయమగుచున్నది. చెలీ! నిక్కముగా నచించెదను  
నీకు చీమకొచ్చిన లోక మేమునిగిసట్లు నేనొచుదాన  
ను’ అనుచు (గడియారమువంకఁజూచి) ‘అహ! ఎంత  
ప్రొద్దాయెను. మాటలసందడిని ప్రొద్దుదెలిసికొనక  
పోయితిమి ఇంక నిద్రించుము. లేకున్న నీకు జబ్బు  
చేయును. నాకును నిద్రపట్టచున్నది’ అనిపలికి శీఘ్ర  
ముగా సుందరిమాత్రము నిద్రించినదయ్యె. ఇం  
దిరకు సుందరి యట్లు తనప్రియుఁడు కేపామాపా  
రాగలఁ డనుభైర్యము లేనందున నామెకు నంత  
త్వరలో నిద్రపట్టదయ్యె. కొంతకాలము అటు నిటు

కదలుచు నేమో ఆలోచించుచు తుదకు నిద్రా  
 దేవికి వశగతురాలయ్యెను. మఱునాటియుదయము  
 న నాగరాజువచ్చెను. అందుచే ఇందిర నాటిదినము  
 తన వాడుకగదిలోనే పండుకొనియె. ఏమికారణము  
 చేతనో యారాత్రి తారాభాయి ఇందిరగదిలో పరుం  
 డుటకు వీలులేకపోయెను. ఇందిర వాడుక  
 మోపున గదిలోనికిపోయి లోపలగొల్లమును తగి  
 లించెను. ప్రౌద్ధున వాడుక మోపున సుందరీభాయి  
 లేచి దంతశుద్ధిమొదలైనవి కావించుకొని ఇందిర  
 నిద్రించుగదిదగ్గర వచ్చి చూచునప్పటికి తలుపు లిం  
 కను మూసి యుండుటనుజూచి యిట్లుతలచెను.  
 'పాపము! ఇందిరకు రాత్రి చక్కగా నిదురపట్టలేదు  
 కారణాలు. అందుచేతనే నేడు ఆమెలేచుటకు ఆలస్య  
 మయ్యెను' అని తలచి చాలసేపు అట్లే యెంచి  
 యుండెను. ఎండ మిక్కుటముగా నుండుటచే 'ఇంక  
 నిదురించిన శిరోవేదన తప్పక కలుగును. లేపిచూచెద  
 గాక' యని 'చెలీ! ఇందిరా! మేలుకొనుము. ప్రౌద్ధ  
 చాలగడచెను. నీ వింతవఱకు నెన్నడు సంతసేపు  
 నిదురించినది లేదు. నీకు దేహస్థితి బాగుగనున్నదా'  
 యనుచు తలుపుతట్టెను. ఆశ్చర్యగృహమునందు  
 ఎవరు బదులు చెప్పువారు? కొంతసేపటికి సుందరి  
 తోటలోని తలుపు దగ్గర పోయిచూడగా నది తెఱ  
 నబడియుండెను. లోనికిపోయి చూచునప్పటికి అచ్చ

ట నెవరునులేరు సుందరి హృదయము తటతట  
కొట్టకొనసాగెను. ఇందిర శయనించుమంచమును  
ఆమె చక్కగాచూచెను. తలగడయంతయు కన్నీటి  
చే తడిసియుండెను. ఆపాన్నుపై నొకజాబు ఉంపబడి  
యుండెను. ఆలేఖను ఇందిరతనకే వ్రాసియుండునని  
యామె తెలిసికొనియె. కాని దానిని విప్పిచూచుటకు  
ఆమెచేతులాడకుండెను. చదువుటకు నోరు తడఁబడు  
చుండెను. చూచుటకు కన్నీరు ఆటంకపడుచుదూ  
డెను. ఆ యుత్తరమునదిట్లు వ్రాయంబడియుండెను.

‘ఓప్రాణసమానురాలైనసోదరీ! నేటికి నీచెంతసెల  
పు పుచ్చుకొనుచున్నాను. నిన్నటిమాటలేమనయిరువురికి  
కడమాటలు. నిన్నటిచూపే కడచూపయ్యెను. నే ని  
చ్చటనుండి యెచ్చటికిపోవుచున్నానో, ఏమిచేయ నెంచి  
యున్నానో, నాకు నొకటియును తెలియదు. నాకు మీ  
చెంతనున్నను దుఃఖమే; లేకయున్నను దుఃఖమే. నాకీ  
ప్రపంచములో నెందన్నను దుఃఖముతప్ప మఱివేలులే  
దు. ఈనిర్భాగ్యరాలికారణముగా మీకందఱికి కలిగిన  
దుఃఖము ఇంక మీకు లేకుండఁజేయవలయుననియే నా  
యిష్టము. ఆహా! నాకు దైవము సకలబంధువియోగ  
ము కలిగించెను. ఏటి కీమొద్దిప్రాణము మాత్రము  
నాకు దైవ మొసఁగెనో తెలియకున్నది. అకటా! నేను  
పుట్టినయింటికిని, వచ్చినయింటికిని, తుదకువచ్చినయింటి  
కిని, దుఃఖమేకలిగెను. నేనుమీయంపటిదగ్గఱ సెలవుతీసి

కొనియే పోవలసినది. అట్లు చేసినను మీరంగీకరింపరనితె  
లిసియే నేను మీతో చెప్పక వెళ్లనొచ్చితిని. ఆహా !  
తల్లిగారికిని తండ్రిగారికిని ఎట్లు చెప్పగలమో! నామీద  
వారికి కోపమురాకుండ నాహృదయపూర్వకమగు నమ  
స్కారములు వారిపాదములకడసమర్పించునది నీభారము.  
నామనస్సునందు సదా మీయందఱియెడఁగల ప్రేమ  
నన్ను విడనాడు ననికాదు. మీకును నాయందు అట్లే  
ప్రేమయుండుగాక — ఇంకను నేమో వ్రాయవలయునని  
నామనస్సు ఊరక పురికొలుపుచున్నది; కాని నాకన్నలు  
మాత్ర మగుదులకు సమ్మతించినవికావు. కన్నీటిచే నాకు  
అక్షరములె కనబడకున్నవి. ఇంక ఈజన్మమునందు ఇది  
యేకడపటిసెలవుగాఁగైకొనుచున్నాను. నన్ను వెదకునిమి  
త్తము మీరెవ్వరు శ్రమపడవలదు. నేనింక జీవించియుం  
డిను. అట్లు లోకసమయము కార్యార్థము ప్రాణము లుం  
డుకొనవలసివచ్చినను నన్ను నెవరు గుర్తింపకుండునట్లే  
యుండవలసివచ్చును. ఈలాగున వ్రాసినని కోపపడవలదు.  
పిరొదరీ! నన్ను మఱవవద్దు. కాదు, మఱచిపొమ్ము.  
లేకున్న నీకుదుఃఖము. నాయనగారికి ఒకవినయపూర్వక  
మగు ఉత్తిరమువ్రాయనొచ్చితినిగాని చేతులు తడఁబడు  
చున్నవి. కన్నులు కానరాకున్నవి, ఏమిచేయుదానను. ఈ  
యుత్తిరమువ్రాయుటకు మున్ను నిన్నొకసారిచూచిపోవ  
లయుననియెంచితిని; కాని, భార్యార్థ ర్తలుండుచోటికిఁబో  
రాదని యాయుద్దేశము మాన్పుకొంటిని. ఇంక నేవ్రాయు

జాలను. ఇదే నీకు నమస్కరించుచున్నాను. కీక్రముగా నాకంతము కలుగునటులు ఆశీర్వాదాపుము'

ఇట్లు,

ఇందిర

స్వప్నించుసోదరి.

సుందరి యాజ్ఞాబుచూచి యిట్లు దుఃఖించె 'ఆహా! నేడెట్టి దుర్దినము. నేనింక నెందు నాసోదరిని పెడికు దానను? ఇదిరాదేవీ! నీకు మమ్మువిడిచి పోవమన నట్లు కలిగెను? మేమేమి యపరాధము చేసితిమని ను మ్ము త్యజించి పోయితివి? నిన్ను విడిచి నేనిచ్చట నొక నిమిషమైన నుండజాలను నాకు నింక నీ గృహము నేర్చటఁ జూచినను శూన్యముగానే ప్రవరిలను. నీ చిలుక పలుకులవంటి పలుకుల తిరిగి నే నెన్నఁడు వినఁ గల్గుదానను? ఒక్కవేళ నవ్వులాటకు నిట్లు వ్రాసి యెం దైనను దాగియుండునా! ఆహా! అట్లు చేయుటకు ఆమెకు సంకోచమెక్కడిది? ఏమి కేకన్నీరు కాతెను? నిక్కముగా నన్నెడఁ బాసిపోయెను. ఏమి చేయుదాన' నని మిక్కిలి దుఃఖించుచు ఈవృత్తాంతము తన తల్లిదండ్రులకు తెలుపఁగా వారు సుందరివలెనే దుఃఖించి; కాని, యేమిచేయఁగలరు? ఇది యిట్లుండనిచ్చి మనము దిరగతి యేమయ్యెనో చూతము.

ఇందిరారాజశేఖరులు సదీ ప్రవాహమునందు మునిగిన సంగతి సర్వదేశములయందును వ్యాపించి

యుండెను. ఎన్నిదినముగనో గోడమీఁది పిల్లివలె పొంచియుండిన చక్రవర్తికి నిపుడు సమయము దొరకెను. తాను వరించినకాంతను వినాహమాడుటచేత రాజశేఖరుని రాజ్యముపై దండెత్తవలయు నని చక్రవర్తి తలచి యుండెను. కాని రాజశేఖరుని ధైర్య పరాక్రమములను తాను చక్కగా నెఱింగి యుండుటచే అతని కోరిక ఫలింపకపోయెను. ఇపుడు పుత్రవియోగముచే నా రాజశేఖరుని తల్లి దండ్రులు ప్రాణమునే అతిభారముగాఁ జూచుకొనుచున్నారు. ఇంక రాజ్యము నెక్కడ పాలింపఁగలరు? లేక సింధుసంహము పైని దుముకునాయను సంశయమును లేకు. లోకవిఖ్యాతయగు పుత్రికారత్నమును గోల్కఁగొనిన పిదప రాజ్యముపై నిక ఆశ యెక్కడిది? వీరిచువురు పుత్రపుత్రికాదుఃఖముల మునిగి కాటికి కాలుచాఁచుకొని యున్న రనుసంగతి చక్రవర్తికి స్థిరముగాఁ జెలిపి యుండుటచే యుద్ధ ప్రయత్నములఁ గావించనెంచి సభఁగూర్చెను. ఆసభలో రుద్రభట్టు, చంద్రాంకురఁడు, సత్యకీర్తి, సుదేవుఁడు, అను నలువురు మంత్రులు తమ తమయభిప్రాయములను జెప్పవొడంగిరి.

రుద్రభట్టు తనగీర్థములైన మీసములను సవరించుకొనుచు నిట్లుపలికె. రాజకంఠర ! నామేనప్రాణములుండు నఱకు నీ మశత్రుఁడను పేరు లేకుండఁ జేయువాడ; అట్టిసీబంటు నేనుండఁగా నీకేలయీ ఆలోచన? ఒక్కమాట నెలపొసంగిన తక్షణమే వారినందఱిని యమపురికి సంప్రవా-



డను. కనుక నేనిప్పుడు నామగధదేశము సంతయు నిర్మూలము గావించివచ్చెద. నిష్కారణముగా నాయూరిపై దండెత్తుట ధర్మము క్తముగాదని జనులు వదరెడ రంచు సంశయము నీకువలదు. నిన్నుఁగాదని తొనిదిరను పెండ్లియాడుటయే యారాజశేఖరునియందు గొప్పయనరాధము. ఆకారణముననే యీసమిర మని నేనుజివెద. ఎట్లునను నాసిక్రొవ్వసణఁచుటయే సరి. ఇంతకన్న నేనేమి యభిప్రాయ మీయఁగలను' అనిచెప్పెను. చక్రవర్తి తలయూచుచు 'సెగాన, అనెను.

చంద్రాంకుడు. — ప్రభూ! నీవుతలఁచిన కార్యము. ఎన్నఁజేసను వ్యర్థమాయెనా? బ్రహ్మతలఁచినచో ఆ యున్నన కేమికోఁజ తిబ్బుద్ధియందు బృహస్పతిని మించిన వాఁడవు. అట్టి నీకు నితరుల యాలోచనలు గాని మేలకావలయును? అవశ్యము యుద్ధమునకు ఆయత్తము కావలెను. ఇదియే నాయభిప్రాయము

చక్ర—నీవు చెప్పినది సత్యము

సత్యకీర్తి.—మహాప్రభూ! సకలవిషయముల నెఱింగిన మీకు నేను తెలుపువాఁడనా! అయినను సేవకునియందుఁ గల యాదరణముచే మీరు నన్నుడుగు చున్నారు. అడిగిన ప్రశ్నమునకు నుత్తర మియ్యకుండుట సేవ కధర్మమునకు వెలిఢి. కావున విన్నవించెదను. ఈ సేవకునియందు కోపగింపక యాలకింతురుగాక. ఆచుగ ధానీశుఁడు పుత్రివియోగముచే కుందుచున్నాఁడని.

మనమెఱుంగుదాము ; కాన, ఇప్పుడతడు మనకు సరియైన సమర మొసంగిజాలడు. అట్టివానితో మనకేమి పని! ఈయోచన కొన్నిదినములకు మున్నుండిన సరే. అప్పుడో రాజశేఖరునితో సరిగా సమరసంగ్రామముగా హూరాహూరిగా పోరాడి జయము గాంచినట్లయిన మనకీర్తికి సాటిలేకుండును. ఇప్పుడో నీయట్టి వీరుడు రాజాధి రాజులకు రాజై సార్వభౌముడైనవాడు, ఒక్కనిరపరాధిపై- అందును- దుగ్గళసముద్రమున సామూర్థముగా మునిగి మునుకడైయున్న వానిపై, దాడెత్తినచో పిచ్చుకపై బ్రహ్మాస్త్రము ప్రయోగించినట్లయెను. ఇంతేకాక మొన్న మనయభిప్రాయము తెలిపినందులకు ప్రత్యుత్తర మేమివచ్చెను ? నాకుఁ జూడనతడు యుద్ధమునకు సమ్మతించుడు. అట్టివానిపై మనమై కయ్యమునకు కాలు ద్రవ్విపోరాడు. అట్లుపోయిన మనకు తప్పక జయము సిద్ధించునుగాని కీర్తిమాత్రము నశించు నమటకు సందేహము వేకు. దేవరవాణికి నేను జెప్పినది రుచింపదని తెలిసినను నాయభిప్రాయము మనఃపూర్వకముగా నెఱింగించితిని. నాయందు తప్పున్నటుమింప వేడువాడను.

సుదేవుడు—ధర్మశా ' నాకు ఈసత్యకీర్తిపలు కొక్కటియు రుచింపదు. ఈతడు నీకు సమానులైనవారితోఁగదా యుద్ధముచేయుమనెను అది యెన్నటికిని గానినని. పలనిన—ఈధర్మశ్మపై నీకు సమాను లెవ్వ

రున్నారు? ఈతనిమది ననుసరించునట్లయినచో నింక మనము యుద్ధమునందు ఆశేవిడువవలయు. ఈతఁడు వృద్ధుఁడగుటచే ఇతనికి చిత్తచాంచల్య మధికమైయున్నది. ఇట్టివాని యభిప్రాయము నడుగుట అనవసరము. కనుక దేవర యుద్ధప్రయత్నములు గావించుట యె యుచితము.

చక్ర.—ఓమంత్రిసత్తములారా! మీయందఱియభిప్రాయములు వింటిని. ఇందులో సత్యకీర్తితప్ప తక్కిన వార లందఱిమతులును వ్యక్తభవించి యుండుటచే అదియే చేయవలసివచ్చెను. కనుక, రేపే యుద్ధప్రయత్నము గావింప వలెను. పంచమీతిధినాటికి మగధదేశమున కోట ముట్టడివేయవలెను. శీఘ్రముగా మీమీజనులతో ఆయత్తులుకండు. దినములు పెక్కులేవు.'

అని తగురీతిగా యుద్ధమునకు ఆయాపనులయందు ఆజ్ఞాపకముగా నియోగించెను. ఇది యిట్లుండఁగా అయ్యో! ఆయిందిర నడచినడచి నడువలేక దట్టమైన యొక్కయరణ్యముచేరి కూర్చుండెను. ఆవనముచూచుట కెంతయుభయముగానుండెను; ఆ యడవియందఁ గల గొప్పవృక్షములక్రింద సర్పములు వసియించునట్టి పుట్టలు వెండవఱుతాళిలోకమువలె కనుపట్టుచుండెను. ఆ వృక్షశాఖలు విశాలముగానుండుటచే పెనుమబ్బుక్రన్నోయని తోచుచుండెను. క్రమక్రమముగా చీకటిక్రమ్మజొచ్చెను. ఇట్టి కాళరాత్రియందు చిక్కియున్నది యొక

రాజవనిత; అందును సుకుమారి! అట్టిచోట ఆపరమసా  
 ధ్వీమతల్లినిచూచిన నెట్టి రా కటికి గుండెయొనను కరంగక  
 మానగలదే? అయ్యో! ఈమెయే ఒకనాడు ఇట్టిరాత్రి  
 యందు తన యంతఃపురమున తనప్రియుని సాన్నిధ్యమున  
 సుఖనిద్రపోవుచుండగా ఖడ్గశూలాదిపాణులైన రక్షక  
 భటులు పహరాయించుచు నొక్కరినొకరు హెచ్చరికలు  
 చెప్పుకొనుచుండిరి. ఆహా! విధినిదప్ప దరమే యెవ్వరికై  
 నను? ఆమె చేయునదిలేక భయమువీడి ధైర్యమునుబూ  
 నియుండెను. చావ నుద్యక్తులై యున్నవారికి భయ మె  
 క్కడిది? అవిడ తనలోదా నిట్లు దుఃఖించెను. 'ఆహా!  
 ప్రాణప్రియా! నేనేమియపరాధము మెనరించితి నని నన్నె  
 డఁగానిపోయితివి? నిన్ను నేనెంకు నెదకుదును? ఇదిగదా  
 నీకు నన్ను కాచుటకు సమయము. హఠాత్వమా! కరుణా  
 నిధియని నీపేరువాసిగాంచియుండియు నానుంకు నీకిరుణ  
 యంతయు నెచ్చటపోయెను. ఇట్టి ఘోరారణ్యమునందు  
 ఏదైనను ఒకమృగము నన్ను మ్రొంగగలదనెడియాశగూ  
 డ లేక పోవుచున్నదికదా. ఏమిచేయగలను. ఆహా! ఏమి  
 యిది! ఇట్టి కారడవియందుగూడ జననివాసముగలుగు  
 నా? అట్లుండకపోయినను నావంటి నిర్భాగ్యు లెవ్వరైన  
 నుండవచ్చును. లేక క్రూరహృదయులగుచోరులైన నుం  
 డవచ్చును. ఎవ్వరైన నేమి? ఇచ్చటనుండి ఇంక నొక్కయ  
 షడైనను పెట్టుటకు నాకు శక్తిలేదు. ఆ యనాధరక్ష  
 కుడే నన్ను రక్షించువాఁడని చింతించుచుండెను.

దూరమునుండి కొందఱు 'ఓరీ! నేటిదినము తప్పించుకొంటిమి. ఎంతసొత్తు ఎంతసొత్తురా!'

మఱియొకఁడు. — నాకు దీనిలో మూఁడువంతులు చేరవలెను. నేనే యెక్కువగా కష్టపడితిని.

ఇంకొకఁడు. — ఓరీ! నీకొంపకూల, నేనేకదఱరా అపెదగోడదూకింది. వట్టి ఆడంబాలుశపితే ఏమిపయోజం? మనమందరం లేకుండుట ఈపనిశాంతం; నెరవేయుండదు.

ఇట్లుపలుతెలుగులగు మోటుసంభాషణలు ఇందిరాకర్ణము నాకర్ణించుటచే ఆమెకు ఏమిచేయుటకు శోచపకయిట్లు తలఁచెను. వీరమాటలవలన వీరేశ్వరై నది నేను తెలిసికొంటిని. వీరు వట్టిధనాపేక్షకులునూత్రమేయెచచో నన్నీవనదేవతకు ఈరాత్రియే తప్పక బలియియ్యగలరు. అందుకు చింతింపనుగాని నీచహృదయముతో నన్నేమైనను బాధింతురేమో అను భీతినూత్రము నాకు కలుగుచున్నది. వారు సమీపమునకే వచ్చిరి. ఇంక నివోచ్చట నుండి కిదలుటకు వీలులేదు. ఇచ్చటనే యుండుగాక. అదైవమే నాకుతోడువడఁగలదని తలఁచి కూర్చుండియే యుండెను.

మల్లన్న — ఓరీ! భయపడకుము. ఆచెట్లచాటున దయ్యం కూర్చునియుంది. చుట్టతగి లీస్తే అది మనిచెంతకు రాదు.

మఱొక్కడు—కాదురా! ఓరేపాపిష్టి! ఇదివనదేవతయే  
అయివుండాలె. వెయ్యానికి ఇట్టిచక్కదనం  
ఏంటిరా.

ఇంకొక్కడు—అది దయ్యమైతేనేమి? దేవతై తేనేమి?  
మనదారిన మనం బోదాం.

వీరిగాఁడు—కాదురా! ఇది యెవతో ఆడమనిసిలాగే  
యింది. అన్న! దానివంటిలో సామ్ములు థగ్ థగ్  
మెరుస్తాయిచూచా. దీని చావచూకితినూ ఈసామ్ము  
లంతా దొర్కుతాది.

అని దాపునకుఁబోయిరి. ఆమెనుచూడఁగా భయ  
విభ్రాంతురాలైయుండెను. ఆమెనేత్రములు అశ్రుపూరిత  
ములైయుండెను. అందఱును ఆమెను మానవస్త్రీయ  
నియే యెఱిగిరి. దానియం దొక్కడుమాత్రము ఇందిరసై  
ప్రీతిగలవాడగుటచే చంపుటకు నిష్టపడక బలవంతము  
గా నామెను తనయింటికిఁ గొనిపోయి సుఖంపఁనెంచెను.  
ఇందిర బుద్ధిశాలులలో మేలుబుఱియగుటచే నిటు యో  
జించెను.

‘ఇప్పుడు నేను అసహాయురాలైయుండుటచే నీ  
కార్యము సుపాయముచేతనే సాధింపవలయు. వీరలు  
పరోపకారులగు పురుషోత్తములయినచో నానిజస్థితి నెఱిం  
గించిన జాలిగొని నన్నుఁ గావఁగలరు. వీరో నీచహృద  
యులు; అందులో చోరులని వీరిమాటలవలననే విదితమ

య్యో. కనుక వీరియెడ కపటరీతిగానే వర్తించెద' ననివారు సమీపమున వచ్చుటఁగాంచి.

‘అయ్యా! మీ రెవ్వరో! నాపాలిదేవతలవలె నిట కేతెంచితిరి. మీకుదయ గలదేని నన్నుమీతోడ దోడు కొనిపొందు. తాముచెప్పిన కనులన్నియుఁ జేసెదను. నాయత్తగారును పెనిమిటియునుఁ బెట్టుపోరు నేఁ బడలేక యీవనమందుఁ జేరితిని. ఐన నాదిమాత్ర మొకచిన్న విన్నపము. నేనొకవ్రతమాచరించుచున్నాను. ఈవ్రతప్రభావముచే పురుషులుమాత్రము మూఁడుగజముల దూరమునందుండి యీ మాటలాడవలయు. ఈబాధయింక ఒక నెలవఱకే; పిదప మీరందఱు నాసమీపమునకు రావచ్చును. ఇంకొకటి సమ్మతించితిరేని యిప్పుడు మీ వంట నే వచ్చెదను.’

సీరన్నయిదివఱకే నామెను ఎట్లయినను బలవంతముగా తనయింటికిఁ దీసికొని పోవనెంచియుండెను. ఇప్పుడు తనంతటతానే వచ్చునది మహాభాగ్యమని తలచి అందులకు సమ్మతించెను. ఇందిరాసహితముగా నందఱు వెళ్లిరి. కొంతసేపటికి ఒకచిన్న గుడిసెయు దానియందు కాంక్షానమైన యొకచిన్న దీపము మినుకు మినుకుమని యుండుటయుఁ గనుపట్టెను. ఆహా! వంటయింట కుండేలుచసినట్లు మనయిందిర యామట్టియింటిలోన ప్రవేశించెను. క్రూరకర్ములును- అందులోను- కఠినహృదయులును అగు ఆపాపాత్ములపాలఁ బడయిందిరనుఁ జూచిన నెట్టి వజ్ర

కొననుగు హృదయమును నీరుకాగలదు. అందఱును ఇందరనుఁ జూచి 'నీపేరేమని? పిల్వాలె' అని అడిగిరి.

ఇం.—నాపేరు భారతీయని చెప్పుదుర నెను. ఆనాటనుండి యందఱును భారతీయనియే పిలుచుచుండిరి. కొద్ది దినములలోనే యిందర తనయందు వారికి నమ్మకము కలుగునట్లు ప్రవర్తించుచుండుటచే ఒకరోజున ఒంటరిగా నవలిపోయిరి. నాడు ఇందర మిక్కిలి గుఱుచుచు 'ఏమిచేయుదాన; ఈపాపాత్ముల చెతనుండి ఏలాగున తప్పించుకొని పోవుమను? నాకింతవఱకు కష్టములపై కష్టములే వచ్చుచున్నవి. ఇచ్చటనుండి తప్పించుకొని పోయిన మఱియింకేమిరాగలదో! లేక యిదే యుండిన మీ నన్ను తప్పదలతురు' అనుకొనుచు విచారముతో నొకగదిలో కూర్చుండి యేమో యోజించుచుండెను. అపు డామెగ్రతములకు ఒకవిధమగుకాంతి గన్పించెను. అదియేమైయుండునని తలచి జక్కగాఁ బరిశీలించి చూడగా నొక యంగుళీయకముగానచట గనబడెను. దానిని జూచినపుడు పూర్వము రాజశేఖరుని ముద్దుటంగరము జ్ఞాపకవచ్చినది. దానిపోలిక గానుండుటచే ఆమెకు సంజేహముకలిగి దానిని చేత దీసి చూచెను. ఆహా! నేడేమి నాకన్నులకు మాంద్యము కల్గెనా? నాచిత్తము చలించెనా? లేకనాకు మత్తభ్రమము కలిగెనా, యని తలంచి కన్నులందుమచుకొని ముమ్మాటికా యంగర



మనుముద్దుఁ బెట్టుకొనుచు తనవేడికిన్నీటిచే దాని నభిషేకముగావించి యిట్లు విలపింపఁదొడఁగెను.

‘ఏమి! నామనోహరుని పేరుచెక్కబడిన యీముద్దు టుంగరము ఇక్కడికెట్లు వచ్చె? ఒక వేళ దుర్మార్గులచేతి లో నాప్రాణనాథుఁడు చిక్కియుండును. వారు నాప్రి యునిఁజంపి యాతని చేతిలోని టుంగరము నపహరించి యుందురు. ఇందులకు సందేహములేదు. ఇంకొక నన్నుఁ జూచినపుడును వారట్లొనరించుటకే యెంచియుండిరి. అట్లేచేసి యుండిన పీరునాకు పరిమోపకారులై యుందురు.

‘నాథా! నిన్ను వెదకు నుత్సాహతచేతఁగి దా నేనీ ఘో రారణ్యములు సయితము ఉద్యానవనములవలె నెంచి భయమొందక తీరుగుచుంటిని. నీ నామస్మరణమే దివ్య మంత్రముగా తలఁచియుంటిని. ఇక నేనెవ్వనిఁ దలంతు? ఎవ్వరినిమిత్తమింతకాలము నాప్రాణములను భంగించినో అది యిపుడు వ్యర్థమాయె. నాథా! వేయిమాటలే! ఇహపరిలోకముల యందును నీవేనాకు పరమదైవము. నీవులేనిది నాకు ప్రపంచమే లేదని తోచును. నీనిమి త్తముగానే నన్ను బ్రహ్మసృజించెనుగాన ఇప్పుడే నీవు డుచోటికి వచ్చుదాన’ ననుచురోదనము చేయుచు ఎవ్వ రైన తన్ను గుర్తింతురేమో యను భయముచే దన నేత్రములఁ దుడుచుకొని ‘ఊరక దుఃఖించుట వలన ఫల మేమి?’ యని ఇకజరుగవలసిన కార్యమాలోచింప మొ దలిడెను. ‘నేను దుఃఖించినదియాదురాత్ములెఱిగిరా ఏమి

విపరీతము కలుగునో! ఇచ్చటనుండి విడివడితినా చచ్చుట కైన వీలు గలుగును. నాకీ ప్రాణములతో నింకఁబనిలేదు. ఇది నాకు కడుభారముగాఁ దోచుచున్నది. ఈకారాగ్రహమునుండి తప్పించుకొనువిధముమాత్రము నాకు కానరాకున్నది' అనుకొనుచుండఁగా బయట భారతీ! భారతీ తలుపుతీయు' మనుధ్వని వినఁబడెను.

ఇం.—'నై ఏమా! నేడనాముఖలక్షణములుగుర్తించి నీ నాయుం దింతవఱకు వీరికున్న నమ్మకముగూడలేక పోగల' దనితలచి చిఱునవ్వునెచ్చుకొని తలుపు తెఱచెను.

వీరన్న—భారతీ! మందహాసముచేయుచు తనయెదుట నిలబడియుండుటఁ గాంచి మిక్కిలి ఉల్లాసముతో భారతీ! నేడమీ నీవు బలేసంతోషం గావుండావు?

భారతీ—సంతోషమునకు కారణములేకపోలేదు, రేపటితో నాన్రతము ముగియుచున్నది' (అనునంతలో)

వీర—చేతులుతట్టుకొనుచు 'బలే! బేష్! ఈగోభారతీ! రేపటితోనే నీమగిడికికూడా స్నానంచేయి. నేను చక్కనివాడకాదా! నిజం చెప్పాల.

భార—దానికేమిలే. స్నానమన్న జ్ఞప్తివచ్చెను. రేపు ప్రొద్దుననే నేను స్నానమాచరించి గంగపూజ కావించవలెను. రేపుతప్పెనా, తిరిగి ఒక నెలవ్రతమునలుపవలసివచ్చును.

వీర—‘అబ్బ! ఇంక వద్దు, ఎన్నాల్లు, ఏన్నాల్లు, ఉన్నాయి?  
 దూరముగా ఉండిటందుకు నాచేతకాదు. దెగ్గిరయే  
 మిగుంటగిట్టలేదే! ఒక్కరాయినడావే. నీవు ఎక్కడ  
 నడుస్తావు?

భార—నడుచుట కేమి? లేకున్న గుఱ్ఱములున్నవికదా.

వీర—నేనెంతదూరమైననునడిసేదే. నీకోసరమే చెప్పాను.

భార—అయిన నేనున్న అశ్వముపై నెక్కివచ్చెదను.

వీర—నీవు ఆద్రానివే? నీవు గుఱ్ఱం ఏల్లావెక్తావు?

భార—మాయూరిలో ఆడువారేవిశేషముగా గుఱ్ఱము  
 పై నవారిచేయుదురు. నాకు గుఱ్ఱపునవారిచక్కగా  
 తెలియును.

వీర—అయితే నీవొక్కదానివే పోరాదుసమా. నీకు  
 తోడుగా ఈయెల్లిగానిపంపా.

భార—సరి. అట్లేచేయవచ్చును; కాని, నేను వేకువజాము  
 ననే వెళ్లవలె. సూర్యోదయముకామునుపే స్నానజ  
 పాచులు ముగియవలయు. ఇప్పుడే రెండుఅశ్వములు  
 ఆయత్తము చేయవలెను.

వీర—ఓరీ ఎల్లిగా! రేపు పొద్దున్న మనభారతీ ఒళ్లుకడు  
 క్కోటాన్ని వెల్లాది, మట్టిచెప్పచాటునవుండే చెరువుకు  
 తోలుకొని పోవాలె. బ్రదము, వుసారు. నిదరతీయ  
 బాకు.

ఎల్లి—లేదు సామీ! రెండుజాములైతే లేసికూకుంటాను.

భార—ఇదిగో యెల్లన్నా! రేపుప్రాద్ధన గుట్టములను  
అయిత్తముచేయుటకు అవకాశముండదు. ఇప్పుడే అం  
తెయు సిద్ధపడింది యుంపుము. నేను పిలిచినప్పుడు  
రాగలవా?

ఎల్లి—అమ్మా! అట్లు చెప్పరాకు. అసలు రెయ్యి అం  
తా దోమలు చెవులగుయ్యగుయ్య అంటాదే ఇక  
నిద్ర పంటిది?

భార.—రేపునాకు పండుగ దినముగాన నీవు ఎచ్చరికగ  
లిగియే యుంటువని నాకు తెలియును.

సగమురాత్రి గడచెను. ఇందిర తనకు స్నానాంత  
రము, భరించుకొనుటకై ఒకచిన్నమూటలో కావలసిన  
వన్నియు సిద్ధపడింది, ఎల్లిగానిచేతికిచ్చి 'ఇది నాయశ్వము  
నకు కట్టు' మనెను.

ఎల్లి.—అమ్మా! మీపల్కూ నాకొక్కటి తెలవదు.  
• అశ్వమేంటి?

ఇందిర.—(సవ్వచూ) అశ్వమన్న తెలియదా? అయి  
నను గుట్టమునకు గట్టుము.

ఇద్దఱును ప్రయాణమై మట్టివరమును చేరిరి.

ఇందిర—ఎల్లన్నా ఆడువారు స్నానముచేయునప్పుడు  
పురుషులు దూరముగా నుండవలయును. కాన నీవు మా

త్రము కొంతదూరముగానే ఉండుము. నేను పిలుచునపుడు మాత్రము వచ్చినచాలును.

ఎల్లి.—‘ఊ’ అనెను. ఇందిరమాత్రము నదికడకు పోయెను. కొంతసేపటికంతయు నాజలములో గొప్పశబ్దముకలిగెను. ఎల్లిగాఁడు అదిరిపడి ‘హోహో’ అన్నా! ఈపాపి దీనిలోపడి చచ్చింది గామల్లు! ఎక్కడ తిప్పలు. ఈరనాయకునితో ఏమని చెప్పాలే. అనుచు నలుదిక్కుల పరికించిచూచి ‘ఇప్పుడే వారకాలే మారిగాని ఈత లెన్నతెల్లును. ఇప్పుడే ఎల్లి చెప్తాంలే’ అనిగంతులు వేయసాగెను. వీరన్న యెదురవచ్చెను.

వీరన్న.—ఒరేపాపిష్టి ముగడాకుడకా? కొంపతీసావేయరా? అడ్వోమాటలు నమ్మరాదు. నిన్ను మోసగించి ఆగుంటలోనే పడిచచ్చింది. మారిగాని పలుకులు అయినవినివ్రంట దానిపై నావ్రంసామ్ములై నా దొరికివుణ్ణు కదరా! అయితే గుడ్డాలేదిరా?

ఎల్లిగాఁడు.—దాన్ని పూరికె విడిచివేసివుంటిని. ఏమైందో! ఎట్లనో! ఎవరికీ ఎఱక!

వీరన్న.—మారిగా! చక్కాచూచావా.

మారిగాఁడు.—అవును సామీ బురదలోకూడా పాకిపాకి వెతికినాను సామీ. ఆడ్వారిలో నేనింత టక్కరదానిని ఎన్నడూఎరుగ.

వీరన్న.—పూకె ఎవ్వర్ని అనవద్దు. ఆమాలదేవుడే ఇట్ల చేసాడు. లేకుంటేచేతిలోని పిట్ట ఎగురుతుందా

మారిగాఁడు—ఇంకేమి అన్కుంటే ఏమిచేయాలి? నూరికె  
కూయ్యమయ్య అనకుండా పడిపూడవలసిందే.

వీరనాయకుఁడు మాత్రము ఇందిరపైఁగల మోహమును త్రిప్పలేకయుండుటచే ఆమెను గానకుండుట వానికి కష్టముగా నుండెను. ఇంక రాజశేఖరునికడకు వత్తము.

అయ్యో! ఎన్నిదినము లా రాజశేఖరుఁడు నిద్రయు అహారమునుమాని తనప్రియురాలిని వెదుక్కఁగలఁడు. తుదక్లిష్టతలఁచె నేనిడినప్రతిజ్ఞతీటుటకు ఇంకను ఐదుమాసములున్నవిగదా! ఇంతకాలముగా వృథా అడవులయందు తిరిగి తిరిగి విసుగు కలుగుచున్నది. ఇంక సీయైదుమాసములు ఒకరాజ్యములో ఉద్యోగమునందుండి దానిమూలముగా నాప్రాణేశ్వరి వృత్తాంతము ఏమైనను తెలియునే మోచూచెద. రాజ్యాగములయందు సకల విషయములు నెఱుంగుటకు అనకాశముకలదు. అనితలంచి బహుదూరమునడచి ఒకదేశముచేరి అంబొక్క పూటకూల్లమ్మయింటికి పోయి—‘అమ్మా! నాయొద్దనేను పైకములేదు. నీకీష్టముండిన ఒక్కవారమురోజులవఱకు నాకు అన్నముపెట్టినయెడల ఈదేశపు రాజనొద్ద కొలుస్తూ కొని సీముణము తీర్చెదను. నాయందు నమ్మకములేనిచో నీవు శ్రమపడవలదనెను. అందులకాపూటకూల్లమ్మ నాయనా! నాకొకకొడుకు ఉండెను. రెండుమాసముల క్రిందటవాఁడు జ్వరపీడితుడై పరిలోకమున కేగెను. నిన్నుచూడఁగా నాతనయఁడు జ్ఞప్తివచ్చుచున్నాఁడు. నీవు ధన

మేమియు గయ్యవలదు. నానిమిత్తము ఎట్టికొలుపునకుపోవలదు. ఇచ్చటనేయూడి నాపుత్రి నఃశ్రము మానునట్లుచేసినచాలును' అనియూనాటినుండి రాజశేఖరుని అన్నపానాదలయందు కడుశ్రద్ధ వహించియుండెను. రాజశేఖరుడు స్వభావముచేతనే మంచివాడు; అట్టివానికి ఉపకారము నొనరించినదగుటచే ఆమెయం దతడు మాతృభావముతో నడచుకొనుచుండెను.

ఒకనాఁడవృద్ధురాలు రాజశేఖరునిజూచి- 'నాయనా! రేపు నీవు రాజగారిదర్శనార్థము పోవదలచియున్నావుగాన, ఈముఠీకివస్త్రములతో పోరాదు. ఇదిగో ఈపైకముగొనిపోయి నీకష్టముగు వస్త్రములనుగొను' మనిచెప్పి రూఢ్యములునిండిన యొకచిన్నసంచిని రాజశేఖరునిచేటికిచ్చెను. అతడు శీఘ్రకాలములోఆమెయుగము తీర్పగలమని తలచి, ఆధనమును అంగడికిఁ దిక్కి గొనిపోయి వలయువస్త్రములను నైకొని ధరించి 'అమ్మా! చూడుము. ఇది బాగుగనున్నదా' యని అడిగెను.

ఆముసలవ్వ, 'నాయనా! రాచపట్టివలె ఉన్నావు. రేపుఉదయమున రాహుకాలమునకు మునుపే రాజగారి దర్శనముఁ జేసిరమ్మా! నీకుతప్పక నడుద్యోగమే లభించుగలదు. నీగుణమునకు తగినట్లే నీరూపముగూడ నన్నెత్తెచ్చుచున్నది. ఎట్టివారికైనను నిచ్చుజూచిన ప్రేమ జనియింపకుండ' దని చెప్పిపంపెను. రాజశేఖరుడు అదేశ

పురాజగు ప్రతాపసింగుమహారాజుసభకు పోయి నమస్కరించి నిలిచెను.

ప్రతా—అయ్యా! నీవెవ్వరు? నిన్ను చూడగా సద్వంశ సంభూతుడవని యోచించుచున్నది. నీరాకకు కారణమేమి?

రాజశే—రాజచంద్రమా! నాదిమగధదేశము. తమసాన్నిధ్యమున ఒకకొలువునందు ఉండుటయే నారాకకు కారణము. దేశర కీప్తముండినచో ఇందే కొలువుచేసెద.

ఆరాజసింహుడు 'నీది మగధదేశమా! పాపము మీరాజు, యద్ధమున పరాజయబొందుటచేతగదా నీ విచ్చటికివచ్చితివి. చక్రవర్తి కడుగ్రూరుడు; పుత్రవియోగమునందు మునిగియుండినవృద్ధునిపై తనపరాక్రమగర్వమును చూపెను. అతడేమిచేయఁగలఁడు?' అనెను.

ఈమాటవినఁగానే రాజశేఖరునికి దేహము కంపింపసాగెను. కన్నులనుగడి బాష్పములు గాఱఁజొచ్చెను. అతడట్లే కొంతసేపు మ్రానుపడియుండును. ప్రతాపసింహుడు రాజశేఖరునిజూచి 'ఏమి? మగధదేశమును వీడి ఎన్నిదినములాయెను? అతఁడు రాజ్యభ్రష్టుడయిన వృత్తాంతము నీ వెఱుఁగవా? ఇందిరా రాజశేఖరులు ప్రవాహమున హతులయిన సంగతియు నీకెఱుకలేదా?'



రాజశే—ప్రభూ! మగధానీకుడు నన్ను పుత్రునివలె చూచుచుండెను. నాకును అతనియందు భక్తివిశ్వాసములు కలిగియుండుటచే నతనికి పరాభవము కలిగినదను కతిమైనవార్త నాప్రాణములను తీసినదయ్యె. అనిమిత్తమే నాకు దుఃఖముకలిగెను.

ప్రతాపసింగు—అయినను అతఁడెట్టి దుఃఖమున నుండినపుడు నీవేలయతనిని విడనాడి వచ్చితివి?

రాజశే—నేనును ఆరాజశేఖరునితోడనే వచ్చినవాఁడగుటచే నాకచ్చటి సంగతులు ఏమియును తెలియక పోయెను. నేను పాపకర్మండనగుటచే బ్రతికివచ్చితిని. పాప మాదేవియు రాజశేఖరుండును ఎచ్చటనున్నారో, ఏమైరో, లేక ప్రాణములనే పాసిరో, వారియుదంతము నాకు తెలియువఱకు నేను మగధదేశమునకు పోవుట లేదని నిశ్చయించుకొంటిని. నేఁ డిక్కరి కిఁక రమైనవార్తవినుటచే మఱికొంతవిచారమాయెను' అనుచు, కన్నీరు విడిచెను. భూతదయాపరుండగు నారాజునకు రాజశేఖరుని యెడల మిక్కిలి జాలిపుట్టఁగా నతనితో, నిన్ను నాసేనా నాయకునిగాఁ జేయ నెంచియున్నాను. అందులకు నీ మంగీకరింతువేని ఇప్పుడే కైకొనుము'

రాజశే—ప్రభూ! చిత్తము.

ప్రతాప—అయినను నీపేరేమని పిలువవలయు?

రాజశే—నాపేరు ప్రభాకరుఁ డని పిలువవచ్చును.

నాటిమొదలుకొని రాజశేఖరుఁడు ప్రభాకరుఁడని నామధేయ ముంచుకొని రాజసభకు పోవుచు అచ్చటి కార్యములన్నియు అతినిపుణతతో నిర్వహించుచు నాదేశమునం దందఱకు తనయందు ప్రీతికలుగునట్లు చేసి కొనియెను. రాజు క్రమక్రమముగా ప్రభాకరునికి జీతము హెచ్చించెను. మునుపటికంటె తనకుజీతముహెచ్చుగావచ్చుటచే, ఆపూటకూల్లమ్మను రాజశేఖరుఁ డాపనిని జాలింపుమని పలికి తనగృహమునందే సుఖముగా ఉంచుకొనియె. ప్రభాకరునికి దినదినము తనప్రియరాలికారణముగా దుఃఖమధికమగుటచే చేయునదిలేక సదాదుఃఖితుఁడుగానే తనకాలము గడపుచుండెను.

ఒక్కనాఁడు ఆపురమున బజారు వీధిలో ఇంత వాఱకుఁ జూచియెఱుంగని నూతనపురుషుని జనులు గాంచిరి. ఆతఁడు సిపాయి దుస్తులను ధరించుకొని యుండెను. కాని,యతని మాఖలక్షణములందు మాత్రము రాజకళలు దేఱుచు చూచువారి హృదయమునకు ఆహ్లాదము కూర్చుచుండెను. ఆతని చూచిన తోడనే యూరికాంతలు ముక్కున వ్రేలుచేర్చసాగిరి. పురుషులందఱు సిగ్గుచే తలవంచుకొనిరి. కొందఱు ‘ఆహ! ఇట్టిసుందరపురుషుని సృజించుటచే ఆచతుర్ముఖుని ఎంతయు కొనియాడఁదగినది. ఇట్టిరూపశ్రేణిలొసములను మేమెన్నఁడు చూచినదిలేదు. ఈతఁడేదేశమునకు గ్రొత్తవాఁ

డగుటచే నిలిచి యొక్కమాటైనను పలుకక పోవు చున్నాడు.' అనిరి.

ఉద్యానవనమున మిక్కిలి విచారముతో నొక్క యావనవంతుడగు పురుషుడు కూర్చుండి 'ఎన్నిదిన ములు కపటముగా వర్తింపఁగలను. అడిగినవారికి నా పేరేమని చెప్పుదును? ఎవ్వరైనను నన్ను గుర్తింతురే మోయను భీతిచే, నేను చెఱఁగున నిప్పుమూట కట్టు కొన్నట్లు ఉన్నాను!' అని, తనజేబులోనుండి యొక కాగితమును వెలికిదీసి చదువుకొనుచుండెను. తటాలున నెవఁడో అచటికివచ్చి వానిచేతులను గట్టిగాపట్టుకొని, చేతిలోని కాగితమును దీసికొని చదివి శిరఃకంఠముచేయుచు 'ఓరీ! రాజద్రోహీ! నిన్ను ఒక్కక్షణమైనను ఇఁకప్రాణములతో నుండనియ్యను. నేను దూరము గానుండి నీకపటవర్తనమంతయుఁ జూచుచుంటిని' అను చుతనచేత ధరించియుండిన కరవాలమును పైకిదీసి వాని శిరమును ఖండించి కోపావేశముతో కన్నులెఱ్ఱచేసి కొని యుండెను. దూరమునుండి 'ఎవ్వ రారాజద్రోహీ? చంపుము పొడుపుము' అనుటవిసఁబడెను. అందుచే అతఁడు నిశ్చేష్టితుడై నిలిచి యుండెను. దూరమునందుండి చెప్పుచుండిన ప్రభాకరుఁడు సమీపమునకు వచ్చి 'పురుష పుంగవా! ఏల యితనిని జంపితివి? నీవెవ్వరో నూతనపురుషుఁడు గానాకు తోచుచున్నది. నీకు నితని యుండేమి సందేహముకలిగియిట్లు చంపితివి?' అనియడిగెను. అందులకా

పురుషుడు 'అయ్యా! నేనెవ్వరయిన నేమి? మీరుచచించు నట్లే నే నీయూరికి క్రొత్తవాడను, నేటిఉదయముననే, నేనీదేశమునకు వచ్చికొంత విశ్రాంతి బడయుటకై ఈ వనమునందు ప్రవేశించితిని. అట్టిసమయమున మీ నేను గాంచితిని. అదియేమికారణము చేతనో నామదికి వీడు గూఢచారి అనితోచుటచే, వీనికి నెలియకుండ ఆవృక్ష ముచాటుననిలిచి అంతయు చూచుచుంటిని. వీడెమో చెప్పుకొనుచు, తనజేబులోనుండి ఈకాగితమును చదువుకొనుచుండెను' అనునంతలో ప్రభాకరుడు సంపూర్ణముగానాలేఖను చదువుకొని'ఆహా! నాకంతయు దెలిసె. వీడుకాశ్మీరాధీశుడు పంపిన గూఢచారుడు. ఇట్టి వానిచంపుటచే మాకు పరమోపకారము గావించినవాడైనైతివి, నీవుతప్పక మారాజుగారి దర్శనముచేసి వారిచే గొప్పసత్కారము పొందదగిన వాడవు' అనుచునాతనిని దనవెంట బిలుచుకొని పోవుచుండెను. ఇంతలో నీవు త్తాంత మాయూరివారందఱు నెఱిగి గుంపులు గుంపులుగాగూడి 'మనము కొంతకుమునుపు చూచిన పురుషుడు చచ్చెనట; అట్టిసౌందర్య నిధియైన పురుషుని ఇక మనము ఎన్నడును జూడబోము' అనిరి కొందఱు 'కాదు కాదు ఆనూతన పురుషుడే దారిలో నెవ్వరినోరాజు ద్రోహినిగాంచి వధించెనట. అందుచేనేటి మధ్యాహ్న మతనిని రాజసభలో సమ్మానించుటకై ఏర్పాటుచేయబడెను' అనిరి.

ప్రభాకరుని వెంటనే క్రొత్తపురుషుడును రాజు  
సభను ప్రవేశించెను. ప్రతాపసింగు ప్రభాకరా! ఈ  
తండు మనదేశమునకు క్రొత్తవాడయ్యెను ఎన్నియో  
దినములుగా మనయుష్షుదినుచు జీరపరిచితుడైనవాని  
వలె మనకుమేలుచేసిన వాడయ్యెను. కాబట్టి యితని  
కోరిక నే నెఱుంగగోరు చున్నాను.' అనెను.

ప్రభాకరుడు 'అయ్యా, మారాజుగారు నీమిందు  
మిక్కిలి దయగలవారై నికోరిక యెఱుంగగోరుచు  
న్నారు. కావున వచియింపుము.

నూతన పురుషుడు తనలో 'నాసుకృతఫలముచేతఁ  
గదా యానీచాత్ములపాలనుండి తప్పియిట్టిసజ్జనసహ  
వాసముఁగాంచితిని. ఈప్రభాకరునిఁ జూడఁజూడ నాబం  
ధువులలో నెక్కనివలెఁ దోచుచున్నది. ఈతనిలక్షణ  
ములను జూడఁగా నాప్రియుని జూడ తాండవ మాడుచు  
న్నది. ఇచ్చటనేయుండి అంతయు నెఱుంగవలయు. కాన,  
ఇందులకు సమయము చిక్కినది. ఇప్పు డీరాజచంద్ర  
ము నాకోరికఁ దెలియఁ బఱపు మనెనుగదా! ఇప్పుడు  
నాకుఁగలకోరిక నాప్రియుని సమావేశ మొక్కటియే'  
యని తలచి, 'మహాప్రభూ! నాకోరికయిదియే. కొన్ని  
రోజులు తమయొద్దనే కొలుపులోనుండి ప్రతిదినమును  
తమ్ముదర్శించుచు కాలము గడపుచుండెద. కొన్ని దినముల  
లోనే నేను దాస్యవిముక్తుడైనను, లేక దేహవిముక్తు  
డైనను, అయ్యెద.

ప్రతాపసింగు:—“నీపలుకులవలన నీకేదో యొక గొప్పసంకట మున్నట్లు దోచుచున్నది. భీతిల్లక వచ్చింపుము.”

నూతనపురుషుడు ‘రాజచంద్రమా! నాకెవ్వరు నెట్టియపకారమును జేయలేదు. నేనుమాత్రము దైవమునెడల అపరాధినగుటచే నాకు సర్వబంధుజన వియోగము కలిగెను.

ప్రభా.—‘అయ్యా! విచారపడకుము. సుఖదుఃఖములరొంటిని సమముగానే యొంచవలయును. ఈప్రపంచములో దుఃఖములేని వారెవ్వరు? కాన, నీవు చింతనూని నెమ్మదిగా నుండుము. కడచినదానికి నగచుట వెట్టితనము’ అని ధైర్యోక్తుల బలికెను. ఈయుపదేశము లాతనికి వేదమాత్రములై తోచెను. కొంతకాలమువఱకు నారాజునొద్ద కొలువుచేయ సమ్మతించి, తనపేరేమని యడుగ ‘పూర్ణ చంద్రుడని చెప్పెను. అది మొదలొకడు ప్రతిదినము రాజసభకుఁ బోవుచు రాజ్యాంగ విషయములను సూక్ష్మబుద్ధితో నరయుచు కొద్దిదినములలోనే ఆరాజు గారికిని ఆరాజసభలోని వారికిని మిత్రుడై మెలఁగుచుండెను. ఒక్కనాడు పూర్ణ చంద్రుడు, ‘అహ! పెద్దలు చెప్పునామెత వ్యర్థముగాదనుట సత్యము. దర్శిండు తలగడుగఁబోయిన వడగండ్లవాన వెంటనే వచ్చె ననుట నాయందే తేలుచున్నది. నాదురదృష్ట ఫలముచే ఎన్ని మాటులూ నాప్రియుని సంధింప వలయునని తలచినను

ఒక్కసమయమున అది చేకూడినను అప్పుడే అనేకవిఘ్నములు కలుగుచున్నవి. మేమిరువురమును ఏకదేశమందుండిన వారయ్య, ఒకరాజుచేతనే కొలువుకొలుచుచు అన్నిసమయములందు నొకరినొకరు చూచుటకు తట్టిం చియు, నావిధివశముచే నేనేయాతని ప్రియురాలననియే టింగించుట కవకాశము కలుగలేదుగా! అయ్యో! నేనిప్పుడేనెల్లి నాప్రాణేశ్వరునికడజేరి యతనికి నాదువృత్తాంతము లన్నిటి నెఱింగించెద. చేత వెన్ననిడుకొని నేతికైయేల చింతింపవలయు? కాదు, కాదు; ఒకసమయము నావృత్తాంత మెఱింగించిన, నతనికి నాయందు అసూయ కలిగి నన్ను నిరాకరించునేమో! కాన, అతఁడేకాంతస్థలమునందుండునపుడు మఱుగునందుండి, తనప్రియురాలిని బాసినందులకై యేమైనను విలపించునేమో చూచెద. పిదప నాయదంతమంతయు నెట్లు ఎఱింగింపవలయునో ఆలోచించెదను. అని కొద్దిరోజులు రాజసేవకుని మనస్సెఱుఁగుటకై వేచియుండెను.

ఒక దినము ప్రభాకరుఁడు తనలో 'ఇదియేమి చిత్రమోకాని, రాజుగారు ఏపని నాకని నియమించినను పూర్ణచంద్రుఁడు 'ఈ స్వల్పకార్యమును అట్టిమహానుభావునకుఁ జెప్పవలయునా? నేనే యాచిన్నపనిని నెఱవేర్చెదను. నేనుండునందఁక ఇట్టిస్వల్పకార్యములకై ప్రభాకరునికి శ్రమకలిగింపనని చెప్పుచున్నాఁడు. వీనివలకులను జూడఁగా నా

యందు దయగలవానివలె తోచుచున్నది. ముందు వెనుక న న్నెఱుంగని యీతనికి నాయం దిట్టిప్రేమ యెట్లుజనించెను? కాన, నాయందు రాజగారికిఁ గల ప్రేమను మరల్చి యావత్కార్యములను తానేనిర్వహించినచో రాజగారికి తనయందు విశేషప్రీతి కలుగునని తానిట్లు కావించవచ్చును. ఒకసమయము, ఈపూర్ణచంద్రుఁడు నిరపరాధి నయిననాయంను మిత్రభావముచే నిట్లు గావించియుండినను నేనిదివఱకాతని శత్రుసమానునిగా నెంచినందులకు నాకు ఘోరనరకము తప్పదు" అని యోచించుచు, మరలఁదనలో 'రాజగారికి పూర్ణచంద్రునిపై మునుపటికిఁజెప్పేమయెక్కుఁడాయెను. ఇంతవఱకు ఎట్టికార్యమైనను నేను లేక జరుగదు అనితలఁచి నాతోడనేచెప్పుచుండును. ఇప్పుడో సమస్తకార్యములయందును పూర్ణచంద్రునే నియమించుచున్నాఁడు. ఏవారిదియయు నాకేమివలదు. నాజీవి తేజ్వరుని జూడక నేనింక బ్రతుకువాడనుగాను' అని తనలోఁదాఁదలఁచుచు పూర్ణచంద్రునియందు ఒక్కొకసమయము అసూయభావముతో మెలఁగుచుండెను.

ఒకనాఁడు పూర్ణచంద్రుఁడు హా! దైవమా! నేఁడెట్టిదినము! నిన్నరాత్రియేకదా నాప్రియునికి సకలవృత్తాంతమును, ఎఱింగింపవలయునని నిశ్చయించుకొంటిని. ఇంతలో నే యీపిడుగువంటివార్తవివలసి వచ్చెఁగదా. రేపీనేను



యుద్ధమునకు వెళ్లసిద్ధముగా నుండవలయును. రాజుగారు తొలుత నాప్రభాకరునే పంపనొచ్చెను. అతని కేమైనను హానికలిగిన నేనుమనఁగలనా? కనుక నేనేయాకార్యమునకుఁ బూనుకొంటిని. యుద్ధమున జయాపజయము లూహించుట కష్టసాధ్యము. దైవానుగ్రహముచే జయమే తటస్థించిన మహాసంభ్రమముతో తిరిగి నాప్రియునిఁగలసికొని యెడ. లేకమఱియొక విధమయ్యెనా, వీరస్వర్గముఁ బొందఁగలను. రెండునుసమ్మతములే కాని, నాప్రియుని సమరమునందు మాత్రము రప్పింపరా'దని కాశ్మీర దేశమునకుఁ బోవుచుండెను.

పూర్ణచంద్రుడు వెడలిపోయిన పిదప నొకనాడు ప్రభాకరుడు, పూర్ణచంద్రుడు లేనందున నా మది నెమ్మదికలుగకున్నది. ఒక్క సమయమునందు పూర్ణచంద్రునిపాలుకు మిక్కిలి యావరణీయముగానే యోచించుచున్నది. నాయం దాయనకు అట్టిపేమ జనించుటకు కారణమేమైయుండునో ఎఱుగరాకున్నది. అనిమరల తనలోఁ దాను'నిన్నటిదినము పూర్ణచంద్రుడు వ్రాసిన యుత్తరమువలన జయము సిద్ధమనితోచుచున్నది' అనుకొనుచుండెను.

ఇది యిట్లుండఁగా— అచట కాశ్మీరాధీశుని సేనలు మనపూర్ణచంద్రుని బాణవర్షమునకాఁగ లేక చెల్లాచెద అగుచుండుటఁగాంచి యారాజున కెంతయు భీతి కలుగుచుండెను. ఒకనాడు మంత్రిసత్తమునిఁ గాంచి, మంత్రి

వరేణ్యాశ్రంతవతికు లక్షయేబదివేలనైవ్యములు మడిసినవి. ఇక జయలక్ష్మి దూరమనియే తోచుచున్నది.

మృతి: — 'మహాప్రభూభీతిల్లకుండు. వీరశిఖామణి యని వాసింగాంచినమీ మట్టివారినోట నిట్టిపిటికి పలుకులు నచ్చుటకు వారిభాగ్యమే తగిన కారణము. రేపు మనవీరసింహు నొక్కని గౌహుబలమునకు బదులు చెప్పిన జాలదా! రాజేంద్రా! మనవీరసింహుని శూరులలో శూరుండని నీవెఱుంగవే. కాన, తమరు ధైర్యముతోనే యుండవలయు' ననెను.

మఱునాఁ డుదయమున యథాప్రకారము యుద్ధమారంభమాయెను. కొందఱు శూరులు పంపు పటపటఁగొఱుకుచు మీసములపైఁ జేయవైచి 'ఓరీ! పిటికిపందా! ఏదీ! నిలిచి ఒక్కక్షణకాలము రణమొనఁగుము. ఇదే యమపురిదారిజూడు' మనుచు తొమ్మునపొడిచిరి. కొందఱు తాముదాల్చిన ఖడ్గములచే నతికి చంపుచుండిరి. మఱికొందఱు, పరుషోక్తులాడి మనస్సు నెప్పించుచుండిరి. అనాఁడుమాత్రము, వీరసింహునికి బదులు చెప్పుటకెంతయు పూర్ణచంద్రునకు కష్టముగానే యుండెను. ఇరుదెసలవారికి సమస్యగానుము జరుగుచుండెను. 'ఓరీ! నాకీ యెలుకలతోడఁ బనిలేదు. రమ్మ. వెలికిరమ్మ. ఇన్ని దినములుగా చేతులుతట్టి పిల్లుల నదలించుచుంటివే. అల్లుకాదు ఈదినము. వాచేతఁజిక్కినావు. మఱి నీప్రయాణమునకు మూటగట్టుమురా. నాకీలోకమున సరి

యెవ్వరని విజ్ఞప్తిగొనుచుంటివే. ఇప్పుడు నేను తెలిపెదా' అనుచు వీరసింహుడు పలుక పూర్ణ చంద్రునికి అగ్ని హోత్రములో నేయి ప్రోసినట్లాయెను. కోపమున మండిపడ సాగెను. అంత వీరసింహునకును పూర్ణ చంద్రునకును, గొప్పయుద్ధముజరిగెను. కొంత సేపటికంతయువీరసింహుడు, ధర్మమార్గమున నొకవీనిని జయించుటకు నలనుపడెను. కాన కపటయుక్తులచేతనే జయింపవలయు'నని నిశ్చయించుకొని తనసైనికునకు కనుసంజ్ఞజేసి, పూర్ణ చంద్రుని డెక్కియుండిన గుట్టపుకాళ్లను నఱికింపు'మనెను. కుటిల హృదయులను దైవము శిక్షింపకుండఁగలదా? ఇది తెలిసి పూర్ణ చంద్రుడు చటుక్కున తనగుట్టము నెగురి జేయుట వలన నాయశ్వమున కేయపాయమును గలుగ లేదు గాని పూర్ణ చంద్రునిపాదాంగుష్ఠ మొక్కటియే నలుకఁబడియె. దానిని సరకుగొనక యతఁడు యుద్ధము జరుపుచునే యుండెను. కొంత సేపటికంతయు పూర్ణ చంద్రునిచే వీరసింహునిశిరము భూదేవి కర్పింపఁబడియె. ఈ ఘోరమును జూచి యెదుటిసైనికులు ఇంక చేయునదేదియు లేక పూర్ణ చంద్రునే శరణుజొచ్చిరి. అతఁడు రఘురాముడో యన్నట్లే వారలందఱికిని అభయమొసఁగియ భేరిలతో తనపట్టణమునకుఁ బోయెను. అతఁడు అచ్చటఁ జేరి రాజుగారికి వందనములాచరించి తన సాధమునకుఁ బోయెను. మనపూర్ణ చంద్రునిమతి యింతటికి స్థిమితముగా నందున నిదురపట్టదయ్యె. అప్పుడు తనస్వభావమైన స్త్రీవే

షమును ధరించి వీధివెంబడి బోవుచుండెను. కొంతసేపటి కంతయు ప్రభాకరునిమందరమును బ్రవేశించెను. అచ్చటఁ ప్రభాకరుఁడుమాత్రము తనపడుకపైఁ గూర్చుండి కన్నులఁదుడుచుకొనుచుండెను. కొంతసేపటికంతయు దుఃఖముపట్టలేక నుదుటినిగొట్టికొనుచు నేలఁగూర్చుండి యిట్లు విలసింపఁదొడఁగెను.

‘జగదీశా! లోకరక్షకా! ఆపద్బాంధవా! నేనేమి తప్పినన్నినానని నాయందు దయఁజూపకున్నావు? నాకంటె దుఃఖమున్నట్లును, ప్రాణములపై సహితము ఆసలేనట్లును, సన్న్యాసము స్వీకరించుటకైనను సిద్ధముగానున్న నానిభంగిని, వచించిన పూర్ణచంద్రుఁడు రేపు రాజుగారియనుగ్రహముచే గొప్ప పదవిఁ బడయఁగలఁడు. అపు డతని దుఃఖమంతయు నెచ్చటికో పరుగెత్తఁగలదు. నాస్థితియట్లుకాదు. దినదినమునకును రాజుగారికి ఈపూర్ణచంద్రునిపై అనురాగ మెచ్చుటచే నాయందు ప్రేమతగ్గుచుండును. లోకమున నెవ్వరికైనను కొంతకాలము దుఃఖమనుభవించినను పిదప సుఖము కలుగుచున్నది. నాకోయట్లుకాదు. దుఃఖముపై దుఃఖమే కలుగుచున్నది. నేనింతవఱకు ఈకష్టముల సహితము సహించి యుండినది నాప్రియురాలి కొఱకేకదా! ఆయాశ మఱి నిరాశయే. నాకీలోకములో నాప్రియురాలి దర్శన మింక లేదు. నేనిప్పుడే యీఖడ్గముతో నాప్రాణమును దీసికొని మాయించిరిం గూడుకొనియెద’ ననిచెప్పి కత్తినిజేతఁబూని, ‘శ్రీ

హరీ! నాప్రాణము పోవుటకు మునుపు ఒక్కమాటు నా ప్రియురాలిని జూపరాదా' యని ఖడ్గము తొమ్ముపై విసరఁబోయెను. ఇంతలో నెవ్వరో తనహస్తమునుఁ బట్టుకొనిరి.

ప్రభాకరుఁడు—విభ్రమముతోఁజూచి 'హా! ప్రాణేశ్వరీ' యని నేలపైఁ బడి మూర్ఛిల్లెను. అప్పు డిందిర, తన ప్రాణనాథుని శిరము మూర్ఛొని ముద్దిడి యుపచారము గావించుచును, అప్పుడప్పుడు కన్నులు దుడుచు కొనుచును, ప్రాణేశ్వరుని మోమున మోము జేర్చుచు దుఃఖించుచు నుండెను. కొంతసేపటికంతయు ప్రభాకరుఁడు తెలివి తెచ్చుకొని 'నేహమెఱుంగక నేలపైఁ బడియుంటిని? ఇప్పుడు నన్నెవ్వరు శీతలోపచారములచే మేలుకొలిపిరి. ఇంకెవ్వరున్నారు? ఆపూర్ణచంద్రుఁడే యుండవచ్చును. అయ్యో! పూర్ణచంద్రా! నీకేల నాయం దిట్టిప్రీతి? నాయందిర పోయినపుడు తనకుబతులుగా నిన్నునియమించిపోయినదా యేమి?

ఇందిర—ప్రాణవల్లభా! నేనిందిరచే నియమింపఁబడిన పూర్ణచంద్రుఁడనుగాను. నన్నింక నీయందిరగానే తెలియుము. నీదుఃఖము నేనింకఁ జూడలేను. నేను భాగ్యహీనురాల నగుటచే ఇంతకాలమునాకు నిన్ను దుఃఖనముద్రమునఁ ద్రోసియున్నందులకు నన్ను మన్నింపవలెను' అనునంతలో రాజశేఖరుఁడు సంభ్రమముతోలేచి తన ప్రియురాలిని ఆలింగనముచేసి 'నా

ప్రేయసీ! ఇందిరా! నన్ను నీవెట్టు లెటింగితివి? ఇంత కాల మెచ్చట నుంటివి? నీవృత్తాంతమంతయు నవి స్తరముగా వినఁగోరువాఁడ' ననిచెప్పి యాబిడను తన తొడలపైఁ గూర్చుండఁజేసి మాటిమాటికి నాముద్ది య హస్తమును తన నేత్రములకు నద్దకొనుచు 'ఇందిరా! చెప్పము నీచరిత్రము. నీవెట్టి యిడుమలను బడితివోయని నామది భీతిల్లుచున్నది.' అని తన చేతి తో ఇందిర ముఖమును పయికెత్తి 'ఇందిరా! నీకా కలి కలుగుచున్నది కాఁబోలు. కొంచెము పాలు త్రాగెదవా?' యనెను.

ఇందిర—నాథా! నిన్ను చూచినంత మాత్రముననే నా కడుపు నిండెను. ఇక నాకు పాలు త్రాగవలయునని కోరికయులేదు.

రాజ—అట్లేని నీవృత్తాంతము చెప్పుము.

ఇందిర—ప్రాణేశా! నాచరిత్రమువిన్న నీకేమి కోపము రాదుగదా. నే నొక్కపాపమును ఎఱుఁగని దాన నని యాభక్తవత్సలుని యాన వచియించెదను.

రాజ—ఇందిరా! ఏలభయపడెదవు? నీకెవ్వ రెట్టి కీడు నొనరించిరి? చెప్పుము. ఇప్పుడేపోయి వారింజించి చెండాడెదను. నీ వింతకాలమువఱకు నేల పూర్ణ చంద్రవేషముతో నుంటివి?

ఇందిర—ప్రాణనాథా! మనమిరువురును ఒక్కనావయందు ప్రయాణము చేయుచుండఁగా దైవప్రేరణచే మన

పాపఫలము ననుభవించుటకై, ఒకరినొక రెడఁబాసి  
 నసంగతి నీ వెఱుఁగుదువుగదా. ఆనావ పగులునప్పుడు  
 నాకొక్కటియు తెలియకుండెను. కొంతసేపటి కంత  
 యు సేనొక ముండ్లకంప నడుమ చిక్కుకొనియుంటిని.  
 నీవు కనఁబడనందుచే నవుడు నాపొదనుండి తప్పించు  
 కొనవలయునను తలంపులేకుండెను. అది కొంతసేపటి  
 కంతయు నొక్క దీవిని చేర్చెను. మెల్లమెల్లగా నే నా  
 ముండ్లనుండిలేచి నిన్ను వెదకు సంభ్రమముచే నెం  
 తోబడలికగానున్నను లక్ష్మ్యపెట్టక, అందందు వెదకి  
 చూచితినిగాని తుదకు నడువలేక కొంతసే పచ్చటనే  
 పండుకొంటిని. రవ్వంతసేపటికంతయు నెవ్వరో నాచెం  
 తకూర్పుండి నానోటిలో పాలు పిండుచుండుటచే నా  
 కు కలిగిన శోష దీటి కనువిచ్చి చూడఁగా, ఒక వృద్ధ  
 పురుషుఁడు నాసమీపమున నుండుటగాంచితిని. ఆయ  
 న నాయందు మిక్కిలి యాదరణముతో తనవెంటర  
 మ్మని బలవంత పెట్టెను. నేను నందులకు సమ్మతింప  
 కుండుటకు వీలులేమిచే ఒప్పుకొంటిని. నాభాగ్యవశ  
 మున వారందఱు నన్ను పుత్రికాభావముతోనే యర  
 యుచుండిరి ఆయన పుత్రియగు మాయక్కయు నన్ను  
 సోదరీ భావముతోనే యాదరించు చుండెను. వేయి  
 మాటలేల! నాకు నాతలిదండ్రులను వదలివచ్చిన  
 పుడయునను అంతఃకలము కలుగలేదుగాని వారిని  
 విడువలేకవిడిచితిని అనికన్నులనీరు కార్పవొడుగెను.

రాజు—అయిన నేల నీవు వారిని విడిచిపెట్టి వచ్చితివి?  
అట్టిసజ్జనసహవాసము కలుగుట కష్టముగదా!

ఇందిర—నాథా! నేను సుఖముగా నొక్కచోటనుండుటకుఁగాదు వారిగృహమునకు పోయినది. వారు పలుమాఱు నిన్ను వెదకించెద మని చెప్పుటచే నచటకి పోయిన దానను. పాపము వారు నిన్ను వెదకు నిమిత్తము మిక్కిలి శ్రమపడిరి. నాన్నగారు సహితము వెదకుచుండిరి. ప్రభుమమున నేను ఒక్కవత్సరము వఱకు నిన్ను వెదికి విడవనెంచిన నొక్క కూపమునఁబడిచావ వలయుననియే నిశ్చయించు కొనియుంటిని. కనుక నచట అయిదాఱుమాసములు వ్యర్థమగుటచే మఱియొక్క చోటికి పోయి నేనే నాయంతట వెతకవలయు ననితలఁచితిని. అదిచెప్పితిని, వారు సమ్మతించరని యెఱిగి వారియొద్ద సెలవు గైకొనకయే అర్ధరాత్రివేళ వెడలివచ్చితిని. అదితలఁచుకొన్ననాకు నిప్పటికిని దుఃఖముకలుగుచున్నది. వారు నేను లేనందున నెంతదుఃఖించిరో! తలఁచుకొన్ననాగుండె జల్లుమనుచున్నది. ఆగృహమును వీడి చాల దూరము నడచుచు నొకయరణ్యమునుజేరి యించుక కూర్చుంటిని. అబ్బా! ఆయరణ్యమునందు ఒంటరిగా నేనేట్లుంటినోనా కేయలుక లేవు! నావిధిబలీయమై యుండుటచే నేనుండువసమునకు కొందఱుచోరులు



వచ్చిరి. నాథా! అనాథనైయున్న నేను, అపుడే  
మి గావించియుండ వచ్చును?

రాజ—ప్రియా! నీచరిత్రము మహాద్భుతముగానున్నదిగా  
ననేను చెప్పలేను. పిదప నీవేమిగావించితిమో త్వరగాచె  
ప్పము. వారితోడ మంచిమాటలుసాగవుగాన నన్నునే  
నెఱింగించుకొంటినా, మోసము. లేక రితోబోరిజ  
యించుటకు నాకు శక్తిచాలదు. కనుక పట పాయ  
ముతో వారిని గెలువవలయు ననియెంచి కపటనాట  
కము నపుడభ్యసించితిని. ఆబూటకముచేతనే నిన్ని  
పుడుపడయ నేర్చితిని. పిదప నేను వారిజూచి వారు  
నన్నేమియు ననుగకమునుపేమియోడవచ్చెదననిచెప్పి  
యెట్లోవారలకు నాయెడ నమ్మకము పుట్టించి నేను  
వ్రతముఁబూనియండుటచేపురుషులుమాత్రమునాతో  
మోటాడునపుడు మూడుగజములదూరములో నుండ  
వలయు. ఆన్రత మింక నెకమాసమేకలదనిచెప్పి య  
చ్చటనే యుంటిని. కొద్దికాలములోనే వారికి నాయం  
దు మిక్కిలి నమ్మికకలిగించినందున నన్ను ఒంటిరిగా  
విడిచిపోవునట్లు చేసితిని. ఒకనాడు వారందఱును  
వాడుక-నొప్పున చోరత్వముచేయుటకుఁ బోయియుం  
డిరి. వెలుపల నొక కావలివానినుంచి పోవుటచేనేను  
పైటికి వచ్చుటకు నీలులేదని మిక్కిలి దుఃఖించుచుం  
డఁగా నచట నీ యంగుళీయకము గోచరమయ్యె  
ననిచెప్పి యాయంగరమును రాజశేఖరునకు నిచ్చి,

ఇది చూచుటచే నిన్నా కూర్చున్నాను చంపిరనిశ్చయము నిశ్చయించుకొంటిని. వారి నెట్లో మోసపుచ్చి వెలుపలికి వచ్చి యెందైనను మరణింపవలయునని నిశ్చయించుకొని దానికిఁ దగునుపాయ మాలోచించి వారిలో పెద్దవాఁడగు వీరన్నతో 'నేను బూనియున్న వ్రతముచేసెడితో ముగియుచున్నది గాన కేపు సూర్యోదయము గాకమునుపే యేటికిపోయి స్నానము సేసి గంగఘాట నలుపవలయు' నని చెప్పి వానినే మఱించియేటియొద్దకుఁ బోవునపుడు నావెంబడివచ్చిన కూలివానిచే నీయుంగరము దారియందు దొరకెనని వింటిని. అపుడు నీవు జీవించియుండువు. నీ వీదారిని బోవుచుండునపుడు నీచేతినుండి యిది జాతిపడియుండునని నాకుఁ దోచెను. కనుక నాకు మృతినొందుటకు మనస్సు పుట్టినదికాదు. అందుచే వానిని దూరముగా నిలిపి 'స్నానముచేసినయనంతరము ర'మ్యుని చెప్పిపోయి యందొక మఱివృక్షమునెక్కి ఒక పెద్దరాతి నా యేటిలోఁ బడవైచితిని. ఆశబ్దమునువిని వాఁడు త్వరగా పరుగిడివచ్చి నే నానూతిలోఁ బడితినిని నిశ్చయించుకొని యావృత్తాంతము వీరనాయకునకు నెఱింగించుటకై శీఘ్రముగా పరుగెత్తిపోవుచుండెను. వాఁడు కడుదూరము పోయినపిదప నాచెట్టును మెల్లగాదిగి యంతకుఁబూర్వమెక్కిన యశ్వముపై నెక్కి యీదేశమునకు వచ్చిచేరినంత

విశ్రాంతి పొందుటకై యుద్యానవనమునకు పోయి  
తిని. అచ్చట గూఢచారిని జూచితిని. విదప జరిగినసంగ  
తులన్నియు నీవే యెఱుఁగుదువుగదా. నాటిదినమే  
నేను నిన్ను గుర్తించితిని. అట్లు తెలిసియు నిన్నిదిన  
ములుగా నేల నాకెఱింగింపకుంటి నని యడిగితివేని  
చెప్పెదను. నాథా! నీకునాయందు మునుపటి యల్ల  
ప్రేమగలదో, లేక యీనిర్భాగ్యురాలిని చేపట్టుటచే  
నిట్టి సంకటము వచ్చినదని నాయందు విసుగుగలిగి  
మొగమైనను చూడకపోదువో, యని శంకించి నీమన  
స్సు నెఱుఁగుటకై యంతకాలమువఱకు వేచియుంటి  
ని. ఇంతలో నీయధ్ధ మొక్కటి దాపరించెను. నాసు  
కృతఫలముచే నేను మరల నిన్నుఁ జూడఁగంటిని.  
నిన్నటిదినము నేను నేటిరాత్రికి నెవ్వరికిఁ దెలియకుండ  
నిచటికి వచ్చి సకలవృత్తాంతమును నివేదించి నీవు న  
న్ననుగ్రహించినసరే, లేక త్యజించినయెడ నీపాదప  
ద్మముల చెంతనే నాప్రాణములు సమర్పించుకొనెద  
నని యిట్లు నిశ్చయించి వచ్చితిని.

రాజ. నాభాగ్యలక్ష్మీ! ఎన్నఁజ్ఞానమునిన్ను నేనుదప్పఁదలం  
తునే? ఇన్నిదినములయ్యును నామదిని నీవెఱుఁగకుం  
డుటకు చింతిల్లుచున్నాను. నిన్నొకదానిని విడుచుట  
చేతగదా నాతలిదండ్రులను, నారాజ్యమునుగూడ  
దిగవిడిచితిని. నీ హక్కు తెమాత్ర మిదివఱకే నాకు  
లభియించియుండినచో ఆచక్రవర్తినిని వానిరాజ్యము

ను తుణమాత్రమున పీనుగు పెంటనుగావించి యుండునే! చూడుము! ఇక నెలదినములలో నాచక్రవర్తి పని యేమగునో.

ఇం. నాథా! నీ కేమియు శ్రమచలదు. నాకుమాత్రము నెలవొసంగిన చాలును. వానిని నిడ్రొంగుచక్రవర్తిగాఁ జేసెదను. నాకు యుద్ధమునందు పరిచయము కలదని నీవెఱుఁగుదువు గదా.

రాజ. నేనుమాత్రముకాదు. లోకమంతయు నెఱుఁగును. దానికి నిదర్శనము నీపాదాంగుష్ఠ మొక్కటియే చాలును. అయ్యో! ఆపుడునీకెంత నొచ్చెనోకదా! నేనుండియు లేనివాడనే యైతిని. ఆపాపాత్ముని నేమిచేసినను దీక్షుదు. రేపు నీవుతిరిగి పూర్ణచంద్రుఁడు కావలెనా.

ఇం. వలదు. ఇంక నేను నీయిందెరగానె యుండుదానను.

రాజ. అయిన నీయుదంతము రాజుగారికి నేమని యెఱిఁగింపవలయు? పూర్ణచంద్రుఁడు యుద్ధమున జయము నొంది నచ్చుటచే గొప్పసమ్మానము పొందఁగలఁడని దేశమంతయు నెఱింగి యున్నదే! అందులకేమి చేసెదవు ?

ఇం.—నాథా! ఆ తొందర నీ కేల? నేనంతయుఁ జక్కఁ జేసెదను. అర్ధరాత్రమయ్యెను. సుఖముగాఁ గొంత నిద్రొంతము రమ్ము' అని యిరువురును నిద్రొంచిరి. అహ! ఆ దినమే కదావారికి సుదినము! మఱునాటి యుద

యమున ప్రతాపసింగుమహారాజు సభాభవనమునకు విచ్చేయునంతకు ఆచ్ఛేటంతయు జనసమూహములచే క్రిక్కిరిసి యుండెను. కొంతసేపటికింతయు సభ్యులొండొరులతో 'పూర్ణచంద్రుఁ డింక నురాలేదు! ఏమికారణమో' యని గుసగుసలాడుచు 'రాజుగారును పలుకరింపకున్నారు. పెండ్లిసందిడిలో పెండ్లికొడుకునే మఱచినట్లున్నదే!' యనిరి. ప్రతాపసింగు తనమంత్రీవంకజూచి. 'ఏల యింకనుమనపూర్ణచంద్రుఁడు రాలేదు? అప్పుడే జనులందఱు నుత్సాహముదూలియున్నారు. ఇంకఁ గొంతసేపటికి రాకపోయెనా యీసభయంతయు అల్లకల్లోలముతో ముగియఁగల' దని యనుచుండఁగా ఒక సేవకుఁడు వచ్చి నమస్కారముచేసి 'ప్రభూ! ఎవ్వరో యొక్క స్త్రీ ద్వారమున తమ దర్శనార్థము వేచియున్నది' అని విన్నవించెను.

ప్రతా—ఎవ్వరాలిడ? రమ్మనుము.

ఇంతలో నొక స్త్రీ సభలోనికి ప్రవేశించి రాజుగారికి వందనమాచరించి 'మహాప్రభూ! నాదిసింధుదేశము. అచ్చటనుండి కొండంతయాశతో మీ సన్నిధానమునకు వచ్చియున్నాను' అనెను.

ప్రతా—ఆమ్మా! నీది సింధుదేశమైన సంతోషమే. వారి కందఱికి క్షేమమేకదా? నీవువచ్చినకార్యమేమి?

ప్రే—మహారాజా! మాయందీర మీదేశమునం దున్నద నియేటిగి మిమ్మాసోదరీదాన మడుగుటకై వచ్చితిని.

ప్రతాప.—అయ్యో! ఇదియేమిపిచ్చి! అయిందీరయు రాజశేఖరుడును నదీప్రవాహమునఁబడి మృతులయిన సంగతి నీవెఱుఁగవుకాబోలు! వారు బ్రతికియుండిన మగధాధీశునకు నిట్టిపాటు కలిగియుండునా? నీకెవ్వరిట్టి కల్లవృత్తాంతములు చెప్పిరి?

ప్రే—‘ప్రభూ! ఇదికల్లయా? ఇందిరా! రమ్మ. ఇందు నిన్నటిదినము నీవు నాకు భిక్షపెట్టినపుడు, నిన్ను నేనానవాలుపట్టితిని. నిన్నిట్టిగొప్పసభలోఁగాక వేఱుచోట బయలుపెట్టఁగూడదని యూర కుంటిని’ అని చెప్పెను.

అమాటలు విని యిందిర పులకాంకితయై యానందముతోలేచి వచ్చి, రాజుగారికి నమస్కరించి, తనగారాబు చెలియగు సుందరీభాయిని కౌగిలించుకొని. ‘నీవిక్కడి కెట్లువచ్చితివి?’ అనియడిగెను.

సుందరి—నీవు నన్ను విడిచి పోయిననాఁడే నేనుగూడ నాగృహమును విడిచి నిన్ను వెదకునిమిత్తము దేశ దేశములు తిరుగుచు మూఁడుదినముల క్రిందట నిట చేరితిని. నీవుపురుషరూపము ధరించి యశ్వముపై నెక్కివచ్చినపుడు నిన్ను నేనుగుర్తించితిని. ఆసందేహము నివర్తించుటకై యొకభిక్షకురాలివలె వచ్చి

నీచే భిక్షుకైకొనునపుడు. మఱింత స్పష్టముగా తెలిసికొంటిని.

ఇంతలో నారాజశేఖరుడు వచ్చి ప్రభువునకు నమస్కరించి జరిగినవృత్తాంతమంతయు నెఱిగించి ఇందిరయే యిన్నిదినములు పూర్ణచంద్రుడై యుండెననిచెప్పి యందులకు నిదర్శనముగా నామెపాదాంగుష్ఠమును జూపెను. అప్పుడు సభవారందఱు మహాశ్చర్యభరితులై యిందిరారాజశేఖరులను దీవించిరి. ప్రతాపసింగు ఈవృత్తాంతమంతయు నెఱిగి యిందిరశిరస్సుపై తనచేయిడి 'అమ్మా! నీచరిత్రము మహాద్భుతము, అని రాజశేఖరునివంకఁదిరిగి 'ఇన్నిదినములుగా మిమ్మునేను సేవకభావముతో తలచినందులకు నన్నుక్షమింపవలయు. మనకందఱికి నిట్టిసంతోషము కలిగించినది యీసుందరియేకదా. కావున నీమెనెంతయు కీర్తింపఁదగు' ననఁగా జనులందఱు కరతాశ్చర్యములచే నాభవనమును బోరుకొనఁజేసిరి. అంత ప్రతాపసింగు కడువృద్ధుఁడగుటచేతను, తనకు సంతతిలేనందునను, ఇందిరా రాజశేఖరులనే కన్నపుత్రులుగా నెంచి 'రాజశేఖరుని నారాజ్యమునకు నభిషిక్తునిఁ గావించెద' ననిపలికెను. అందులకు రాజశేఖరుడు వినయముతో 'ప్రభూ! నే నిష్పృహఁడై యీచక్రవర్తితో నాచేతులతీటు దీని యుద్ధమాడవలయు. అందులకు సెలవియ్యవేడు చున్నవాఁడను. అంతకు నిందిరను మీరు చూచుకొనుచుండవలయును' అనెను.

